

جالالىددىن بۇخارى ۋە تۇغايۇق تۆمۈر خان
خوجا مۇھەممەت شېرىپ پىر، ئابدۇرشىت
خانلار توغرىسىدا تارىخىي قىسسە

شىنجاڭ ئاز سانلىق مىللەتلەر جەمئىيىتى، تارىخىنى
تەكشۈرۈش گۇرۇپپىسى تەرىپىدىن تەرجىمە قىلدۇرۇلدى

1959 - يىلى ئۆكتەبىر

شىنجاڭ ئۇيغۇ ئاپتونوم رايونلۇق ئىجتىمائىي پەنلەر ئاكادېمىيىسى
دىن تەتقىقات ئىنىستىتۇتى تەرىپىدىن باستۇرۇلدى

1988 - يىلى يانۋار



جالالېددىن كىتەپخانىسىنىڭ بۇخارا دىن كىتەپخانىسىغا شەھەرگە
 كېلىشى ۋە كىتەپخانىسىنى قۇم بېسىپ كەتكەندىن
 كېيىن ئاقسۇغا كېلىپ تۇرۇشۇق
 تۆمۈر خانغا ئۇچرىشىشى

ئوڭغۇل قەبىلىلىرىنى بىرلەشتۈرۈپ قوشنا ئەللەرگە تاجاۋۇز قىلىپ «قەھىرى»
 نام چىقارغان شاھىنشاه قانخور چىڭگىزخان ئوتتۇرا ئاسىيا ئەللىرىنى.
 بىلەن بويىمدى. بۇ قىرغىندا. ئۇنىڭ ئالدى بىلەن ئالىملار، سەنئەتكارلار، ھۈنەرۋەن-
 لىرىنى ھەم قىرىپ تاشلىدى. قۇتۇلۇپ قالغانلار ئەتراپقا قاچتى، يوشۇرۇندى، جۈم-
 لىدىن مەشھۇر ئالىم ئەبۇ ھەبىس كىمبىرنىڭ ئوغلى جالالېددىن بەلخىلىك شاگىرتى
 شەيخ شاھابىددىن بىلەن ئۆزىنى يوشۇرۇپ قېچىشنىڭ مەسلىھىتىنى قىلىپ، ئاقسۇغا
 كىتەپخانىسىغا كېتىشنى كۆپرەك ياقتۇردى. ئەبۇ ھەبىس كىمبىر بۇخارى مۇھەممەت
 پەيغەمبەرنىڭ نەۋرىسى ئىمام ئەلى مۇسارىزانىڭ ئۈچىنچى نەۋرىسى ئىدى. جالا-
 لىدىن بىلەن شەيخ شاھابىددىن ئىككىسى بىر بولۇپ بۇخارا دىن چىقىپ، چۆل - جاڭگال
 لارنى كېزىپ ئۆتۈپ شەھىرى كىتەپخانىسىغا كەلدى. يىراقتىن بۇلارغا قەلئە (سېپىل)
 كۆرۈندى، شەھەرگە كىرمەي بىر مەسچىتكە كىرىپ ياتتى، تاڭ ئاتقاندا شەھەرگە
 كىردى. شەھەر تاجايىپ گۈزەل ئىدى، ئادەملىرى كۆپ، غەۋغاغا تولغان، ئىمارەتلىرى
 پەلەككە باش تارتقان ئېگىز، دەرەخلىرى كۆپ، ئېرىقلىرىدا سۇلار ئېقىپ تۇرغان،
 خۇش ئاۋاز قۇشلار سايرىشىپ تۇرغان ئىدى. لېكىن بۇ شەھەرنىڭ خەلقى بەد-
 كىردار (يامان پېتىللىك) كۆرۈندى. جالالېددىن ۋە شەيخ شاھابىددىنلەر بىر
 بۇلۇڭغا بېرىپ ئولتۇردى، ھېچ كىشى بۇلارنى تونۇمايتتى. بۇلار كېچىنى ئۈچ
 ھەسسە قىلىپ، بىر ھەسسەدە ئۇخلاپ، بىر ھەسسەدە ئىبادەت قىلاتتى، يەنە بىر

ھەسسىسىدە قۇرئان ئوقۇيتتى. شۇنداق ئەھۋال بىلەن ئۇزۇن ۋاقىت ئوتتى. بۇ
 مەملىكەتتە جاي تۇتتى. تۈرە-ۋاش ۋاسىتىسىدىن بىرلا ئىبىرىق، بىر جايناھازدىن
 باشقا ھېچنە رىئىسى يوق ئىدى، قوساقلىرى ئاچسا، كىشىلەردىن نەرسە سوراشقا
 نومۇس قىلىپ خۇداغا شۈكرى قىلاتتى. «ئەللىك يىللىق ياخشى نامنى بىر قېتىملىق يامان
 نام كىشىلىكتە دەپسەندە قىلىدۇ» دېگەندەك. ئۇلار ئۆزلىرىنى ئىپتىياتچان تۇتاتتى؛
 خەلقىنىڭ بۇلار ھەققىدە: بۇخارا دىن ئىككى يىگىت كەپتۇ، دېگەندىن باشقا خەۋىرى
 يوق ئىدى. جالالىددىن، شەيخ شاھابىددىنلار بىر كۈنى مۇلاھىزە قىلىپ، كىتىكتىكى
 ئاددىلەرنىڭ قايسى دىن، قايسى مەزھەپ ۋە قايسى «مىللەت» ئىكەنلىكىنى بىلمەكچى
 بولۇپ دىققەت قىلدى. بۇلارنى مۇسۇلمانمىكەن دېسە، ناماز ئۆتىمەيدۇ، روزا
 تۇتمايدۇ، «خەير-ئېھسان» (نەزىر-سەدىقە) قىلمايدۇ؛ كاپىر (مۇسۇلمان ئەمەس)
 مىكەن دېسە، ئىمان ئېيتىدۇ، مۇسۇلمانچە كىيىنىدۇ، بۇ ئەھۋالدىن قارىغاندا، ئۇلار
 «گەبرى» ئىكەن. بىر كىشىنى چاقىرىپ: سىز لەرنىڭ پادىشاھىڭلار بارمۇ؟ سىلەر
 قايسى مەزھەپ (دىن)، قايسى مىللەت؟ دەپ سورىدى. بۇ كىشى: پادىشاھىمىز
 بار، ئىسمى زىۋەر شاھ كىتىكى دېيىلىدۇ، ئالىملىرىمىز يوق، مەزھەپ، مىللەت دېگەننى
 بىلمەيمىز، لېكىن «لائىلاھە ئىللاھە، مۇھەممەدۇن رەسۇلۇللا» (بىر ئالادىن باشقا
 ئاللا (خۇدا) يوق، مۇھەممەت ئەلەيھىسسالام ئاللاننىڭ بەندىلىرىگە ئەۋەتكەن پەي-
 غەمبىرىدۇر) دەپ ئىمان ئېيتىمىز، بۇنىڭدىن باشقىنى بىلمەيمىز - دېدى. جالالىددىن.
 شاھابىددىنلەر ھەيران بولۇشۇپ: بۇلار قانداق ساددا خەلقلەر ... بۇلارنى مۇ-
 سۇلمانچىلىق قائىدىلىرىگە دالالەت قىلايلى، بىزمۇ بۇ يەردە جايدار، ۋەتەندار
 بولۇپ تۇرايلى - دەپ قارار قىلىشىپ، پادىشاھنىڭ ئالدىغا باردى. پادىشاھ ئوردى-
 سىدا ئەڭ زور چىشىملىق (بەستىلىك) گەبرىلەر تۇراتتى، بۇ گەبرىلەرنى كۆرۈپ،
 خوجا جالالىددىن ۋە شەيخ شاھابىددىنلەر ئەندىشە قىلىپ ئايەت ۋە دۇئالارنى ئوقۇپ،
 ئۆزىگە دەم سېلىپ تۇراتتى، شۇئان بىر شىر پەيدا بولدى، شىرنىڭ ئۇچىسىغا بىر
 يىلان ئارتىملىق ئىدى. خۇدانىڭ تەقدىرى - ئىمرى بىلەن شىر خوجا جالالىددىننىڭ
 ئالدىغا كېلىپ تۇردى، خوجا جالالىددىن «بىسىمىلا، غەلبە نۇسرەت ئالادىن»
 دەپ شىرغا مىندى، يىلاننى قولغا ئالدى، شەيخ شاھابىددىن ئارقىسىدىن ماڭدى،
 بۇلارنى پادىشاھ ئوردىسىدىكىلەر بۇنداق ھەيۋەت بىلەن كۆرۈپ قېچىپ كىرىپ،
 زىۋەر شاھقا خەۋەر قىلدى. مەۋلانە جالالىددىن شىرغا مىنىپ ئوردىغا كىردى.
 زىۋەر شاھ كىتىكى ئالتۇندىن ياسالغان تەختتە ئولتۇراتتى، ئوڭ قول تەرىپىدە 50
 نەپەر پەلۋان، سول قول تەرىپىدە 50 نەپەر پەلۋان تىك تۇراتتى، ئورۇندۇقلاردا
 ئولتۇرغان ئەمەلدارلار ناھايىتى كۆپ ئىدى، 70 نەچچە خىزمەتچى قول قوشتۇرۇپ

قاراپ تۇراتتى، دېمەك، زىۋەر شاھ ھەيۋەتلىك چوڭ پادىشاھ ئىدى. مەۋلانە جالالىددىن شىردىن يەرگە چۈشتى، شەيخ شاھابىددىن شىرنى باغلاپ قويدى، مەۋلانە جالالىددىن يۇقىرى ئاۋاز بىلەن سالام قىلدى ۋە: - دېنىڭ سالامىم خۇدانى بىر دەپ ئېتىقاد قىلغان، مۇھەممەت ئەلەيھىسسالامنى ھەقىقىي پەيغەمبەر دەپ ئېتىراپ قىلغان ۋە مۇھەممەت ئەلەيھىسسالامنىڭ ئابابەكرى، ئۆمەر، ئوسمان، ئەلى قاتارلىق تۆت دوستىنى دوست تۇتقان، ئىبراھىم پەيغەمبەرنىڭ مىللىتى (يولى) نى ئىجرا قىلغان، ئىمام ئەزەمنىڭ مەزھەپ (مەسلەك) لىرىنى تۇتقان، نەقىشەندىنىڭ تەرىپ قىتىمگە كىرگەن كىشىلەرگە بولسۇن - دېدى. زىۋەر شاھنىڭ بارلىق پەلۋانلىرى بۇ سۆزگە ھەيران قالدى، شاھ ئورنىدىن تۇرۇپ: - نېمە ئىشقا كەلدىڭىز؟ دەپ سورىدى. مەۋلانە جالالىددىن: - بۇخارا دىن كەلدۇق، كېلىشتىكى مەقسىتىمىز - ئالەمنى سايا-ھەت قىلىپ يۈرگەيمىز، كىشىنىڭ ھاجىتى بولسا، دۇئا قىلغايىمىز، ھاجىتى راۋا بولغاي، ھەر يەردە يولدىن (دىندىن) ئازغانلار بولسا، توغرا يولغا سالغايىمىز، ئەي زىۋەر شاھ، سىزنىڭ جاۋابىڭىز نېمە؟ ئەگەر ئىسلام دىنىنىڭ توغرا يولىغا كىرىپ، «چاھارىار» (پەيغەمبەرنىڭ تۆت دوستى) نى دوست بىلىشىڭىز، بۇ ياخشى، ئەگەر ئىنكار قىلىشىڭىز، دۇئا قىلىمەن - دە، شەھىرىڭىزنى قۇم بېسىپ كېتىدۇ - دېدى. زىۋەر شاھ: - سېنىڭ دۇئا قىلىشىڭ بىلەن قۇم بېسىپ كەتسە، سەن ئۆزىڭ قانداق كىشىسىن؟ دېدى. مەۋلانە جالالىددىن: - مەن مۇھەممەت پەيغەمبەرنىڭ نەۋرىلىرىدىن بولىمەن، (سەئىددۇرمەن) - دەپ، گۇۋاھلىق ئۈچۈن باشلىرىدىكى كوكۇل (چاچ) لىرىنى كۆر-سەتتى. زىۋەر شاھنى شەيتان ۋە سۇدسىگە سېلىپ: - ئاتا - بۇۋاڭنىڭ يولىدىن قايتما، بولىمىسا ئىززەت - ئابروۋىڭدىن ئاجرايسەن - دەپ توسۇپ تۇراتتى. شۇنىڭ بىلەن زىۋەر شاھ: - سىلەردىن ئىلگىرىمۇ بىر دۇنچە دۇساپىرلار كېلىپ كەتتى، ئۇلارمۇ دىنىمىزغا قەست قىلىمىدى، سىلەر ساراڭ ئادەملەر ئىكەنسىلەر، ئەگەر مەقسىتىڭلار پۇل بولسا، توپلاپ ئەتلەسەلەر، قاچىلاپ ئالتۇن بېرىدەلەر، كېتىڭلار - دېدى. مەۋلانە قوبۇل قىلىمىدى ۋە: - مۇسۇلمان بولساڭلار بولىدۇ - دېدى. زىۋەر شاھ غەزەپلىنىپ: - بۇ ساراڭ (ئەقلىدىن ئازغان) لارنى ئالدىمىدىن يىراق قىلىڭلار! دەپ بۇيرۇق قىلدى، لېكىن بىردىن كىشىمۇ جالالىددىننى يىراق قىلىشقا جۈرئەت قىلالىمىدى. ئەگەر جالالىددىن شىرغا بۇيرۇسا، ئۇلارنى پارە - پارە قىلىۋېتەتتى، لېكىن سەۋر قىلدى. ئۇ بازارغا چىقىپ ئوچۇق ۋە يۇقىرى ئاۋاز بىلەن خەلقنى ئىسلام دىنىنىڭ توغرا يولىغا چاقىردى، ئەگەر قوبۇل قىلىمىسا، قۇم بېسىپ كېتىشىدىن قورقۇتتى. بۇ جەرياندا ئارانلا 15 كىشى ئىشىنىپ مۇسۇلمان بولدى، قالغانلىرى قوبۇل قىلىمىدى، مەسخىرە قىلىشىپ كۈلۈشتى: - قەدىمدىن تارتىپ يامغۇر ياغقان ئىدى، قۇم يامغىغان، قار -

يامغۇر كۆپ ياغقان - دېيىشەتتى. مۇسۇلمان بولغان 15 كىشى: - ئەي جالالىددىن،
 بىز ئىسلامغا كىردۇق، تېمە دېيىمىز (نېمىنى ئېيتىمىز) ؟ دېدى. جالالىددىن: - سىلەر
 مۇھەممەت ئەلەيھىسسالامنىڭ تۆت دوستى ئابابەكرى، ئۆمەر پارۇق، ئوسمان، ئەلى
 لەرنى پەيغەمبەرنىڭ يېقىن سەپداشلىرى - دوستى، خۇداغا يېقىن كىشىلەر، دەپ ئېيتىم
 قىلدىمىز. دەپ ئۆگەتتى. بۇلار چارىيلارنى ئوقۇپ ساغلام مۇسۇلمانلاردىن
 بولدى. دەل شۇ كۈنى ناماز شام (كەچقۇرۇنقى ناماز ۋاقتى) ئىدى. شەيخ شاھ-
 بىددىن ئەزان ئوقۇدى، ناماز ئۆتتى، بىر قانچە گەبىرلەر كېلىپ قاراپ تۇردى،
 بۇلاردىن گۇمانلاندى، چۈنكى بۇلار بېشىنى ئۈستۈن كۆتۈرۈپ يەرگە قويۇپ
 (سەجدە قىلىپ) بىزگە بىر ھەرىكەت قىلماقچى بولغان بولۇشى كېرەك، دەپ بۇلار-
 نىڭ (مۇسۇلمانلارنىڭ) بېشىغا تۇپراق چاچماقچى بولۇپ قولىنى كۆتەرگەن ئىدى،
 قولى قۇرۇپ قالدى، كۆزلىرى كور بولدى. جالالىددىن ئۇلارغا: - ئەگەر سىلەر
 چاھار يارنى ئېتىراپ قىلساڭلار دۇئا قىلاي، قول - كۆزۈڭلار تۈزدەلسۇن - دېدى.
 گەبىرلەر: - بىز سىز دېگەننى ھەرگىز دېيەيمىز - دەپ شۇ يەردە ئولتۇرۇپ قالدى.
 جالالىددىن بۇ يەردىن قوزغىلىپ مېڭىپ 17 «ئۆسۈش» (تەكشۈرگۈچى) لەرگە ئۇچ-
 ردى، ئۇلار تۇتۇپ باغلاشقا ئۇرۇندى. ئۇلارغا: - بىزگە دەخلى قىلماڭلار، بىز
 خۇدانى يادلاپ يۈرۈمىز، ئوغرى ئەمەسمىز - دەپ كۆپ ئېيتتى، ئۇلار قوبۇل قىلماي
 باغلاشقا كىرىشتى. جالالىددىن خۇداغا يىغلاپ دۇئا قىلدى، شۇ زامانلا قاتتىق بىر،
 ئاۋاز پەيدا بولدى، ئاۋازدىن كېيىن پادىشاھ ئوردىسىغا مىنىپ بارغان ھېلىقى شىر
 پەيدا بولدى ھەم ئۇلارنى (گەبىرلەرنى) پارە - پارە قىلىپ يىرتىپ تاشلىدى. شىر
 جالالىددىننىڭ ئايىغىغا يۈز - كۆزىنى سۈرتتى، جالالىددىن شىرنىڭ دۈمبىسىنى سىلاپ
 قويدى، شىر كۆزىدىن غايىب بولدى. مەۋلانە جالالىددىن بىر قوشاق كالىنى تاپ
 تۇرۇپ بىر موبىغا (تىرەككە) باغلاپ، 15 مۇسۇلمانغا شۇنداق دېدى: - سىلەر ئۇخ-
 لىماي بۇ مالنى ھەيدەڭلار، سىلەر «ئامىن» دەڭلار، مەن دۇئا قىلاي، بۇ بەدبەخت
 لەر ھالاك بولسۇن - دەپ قولىنى كۆتۈرۈپ دۇئا قىلىپ: - ئەي ئىلاھىم، ئاسماندىن
 قۇم ياغدۇرۇپ 41 كىتىكىلىكنى ھالاك قىل. ئامىن! دەپ تۇرۇشلىرى بىلەن، ئاسمان-
 دىن قۇم يېغىشقا باشلىدى. 15 كىشى تاڭ ئاتقىچە كالىلارنى ھەيدەپ تۇردى، تاڭ
 ئېتىشى بىلەن قۇم يېغىش توختىدى. «ۇلاھىزە قىلىپ قارىغاندا، چوڭقۇر يەرلەر
 تۈزلىنىپ، تۈركىستان يۇرتلىرىنىڭ بېشى كۆرۈندى. ئەمدى قايسى تەرەپكە ماڭساق
 بۇلار؟ دېيىشىپ، ئەرۋاھلاردىن بەشارەت تېپىپ، مۇھەممەت ئەلەيھىسسالام، چاھار يار،
 سەئىد بۇرھانىددىن قىلىچ، ئەبۇھەبىس كىبىر بۇخارى قاتارلىق يەتتە كىشى پەيدا
 بولدى، پەيغەمبەر بۇلارغا: - ئەي بالىلىرىم! سىلەرگە رەھمەت، ئەگەر سىلەر كېلىپ

بۇ گەبىرلەرگە زەربە بەرمەسەڭلار، ئۇلار قەشقەر بىلەن ماۋارائۇننەھرنى بېسىۋېلىپ ئۆز مەزھىپىگە كىرگۈزۈشنى قەست قىلمىشقا ئىدى، شۇنىڭ ئۈچۈنمۇ سىلەرنى بۇ تەرەپكە ئىختىيار قىلدۇرغان ئىدۇق؛ ئەمدى سىلەر «ئەردىۋىل» (ئاقسۇ) غا بېرىپ تۇغلۇق تۆمۈرخان دېگەن كاپىرنى مۇسۇلمان قىلىڭلار ۋە شۇ يەردە ئۆيلىنىپ ئائىلە قۇرۇڭلار؛ بىر ئوغۇل بالىڭىز ۋۇجۇدقا كېلىدۇ، ئىپتىنى خوجا ئەرشىددىن قويۇڭ؛ تۇغلۇق تۆمۈرخان سىزنىڭ قولىڭىزدا مۇسۇلمان بولاي - دەپ ئېيتىدۇ، ئەمما سىزنىڭ ئۆمرىڭىز ئۇنىڭغا ئۈلگۈرمەيدۇ، ئوغلىڭىز ئەرشىددىننىڭ قولىدا ئىسلام دىنىغا كىرىدۇ؛ ئەي ئوغلۇم، سىزدە خۇدانىڭ جامالىيەت (ئۇلۇغلۇق) سۈپىتى پەيدا بولدى، ئېتىڭىزنى جامالىددىن يۈتكەپ جالالىددىن قويدۇق - دەپ غايىب بولدى. جالالىددىن گۈلدەك ئېچىلىپ دوستلىرىنىڭ قېشىغا كەلدى؛ ئەي دوستلار! بىزگە بىشارەت (خەۋەر) بېرىلدى، ئەردىۋىل شەھىرىگە بارىمىز - دەپ بەللىرىنى باغلاپ يوللارنى كېسىپ، چۆللەرنى ئاتلاپ مېڭىپ، ئاخىرى ئەردىۋىلغا يېتىپ كەلدى، ئايكۆلدە تۇردى. بىللە كەلگەن كىتىك خەلقىگە: - قەيەرنى كۆڭلۈڭلار خالىسا شۇ يەرنى ماكان (جاي) قىلىڭلار، خۇدانىڭ ئەمرىنى، مۇھەممەت ئەلەيھىسسالامنىڭ يولىنى تاشلىماڭلار، ئاللا تائالا ئىنسانلارنى روزا تۇتۇشقا، ناماز ئۆتەشكە ئەمر قىلدى، ھاراق ئىچىپ، ھارام ئىشلارنى قىلمىشتىن مەنئى قىلىش بىلەن، يىمان ئادەت، ئىسيان، گۇناھلاردىن يىراق بولۇشنى، جۈمە نامىزىغا ھازىر بولۇشنى بۇيرۇدى - دەپ ۋەسىيەت قىلىپ رۇخسەت بەردى. كىتىكنىڭ ئادەملىرى كېلىپ «رەببۇلئەزىز» دېگەن جايدا ئورۇنلاشتى. مەۋلانە جالالىددىننىڭ يېنىدا شەيخ شاھابىددىن بىللە قالدى. ئۇلار بىر زامان ئايكۆلدە تۇردى، مەۋلانە جالالىددىن شۇ يۇرتتىن ئۆيلەندى، ئايالى بىر ئوغۇل تۇغدى، ئىسمىنى خوجا ئەرشىددىن قويدى، 14 ياشقا كىرگەچە ئىلىپ، ئەخلاق، ئەدەب ئۆگەتتى، ئوق ئېتىش، ئات مېنىشىنى ئۆگەتتى.

تۇغلۇق تۆمۈرخان ھەققىدە

رېۋايەتلەرگە قارىغاندا، تۇغلۇق تۆمۈرخان موغۇلىستاننىڭ تۆرىسى (پادىشاھى) ئىدى، پايتەختى بولغاسۇندا ئىدى. بولغاسۇن دېيىشتىكى مەقسەت شۇ ئىدىكى، بۇ كەيكۇۋۇسنىڭ شەھىرى بولۇپ، يەكەن، قەشقەر، ئەردىۋىل (ئاقسۇ) كۈسەن (كۇچا) كىيىملەرنىڭ بېجىنى بۇ شەھەرگە تاپشۇراتتى، تۇغلۇق تۆمۈرخان ئەردىۋىلنى كۆرەي

دەپ ئالتە لەك ئالتە مىڭ (60 تۆمەن 6 مىڭ) ئەسكەز بىلەن تاغ - ئېدىرلارنى
 شىكار قىلىپ (ئوۋ ئوۋلاپ) كېلىپ كەچ قېلىپ ئايكۆلگە چۈشكەنمىدى. سەھەر ۋاقتىدا
 شەيخ شاھابىددىن ناماز ئۈچۈن ئەزان ئوقۇدى. تۇغلۇق تۆمۈرخان ئۇيقۇ ئارىلاش
 ئورنىدىن تۇرۇپ ئەزاننىڭ ئاۋازىنى ئاڭلىدى ۋە ئۇنىڭ قاتتىق تاشتەك دىلىغا تەسىر
 قىلدى، ئىختىيارسىز كۆزىدىن ياش ئاقتى، دىلىدا قاتتىق بىر تەسىرات پەيدا
 بولدى. تۇغلۇق تۆمۈرخان ئۆزى ئات باققۇچىسىنى چاقىرىپ: - ئەشۇ ئاۋاز چىقار-
 غۇچى (ئەزان ئوقۇغۇچى) نى ئېلىپ كېلىڭلار - دەپ ئەۋەتتى. ئۇ بېرىپ: - توۋلەغۇچى
 قايسىڭ؟ سېنى تۆرە چاقىرىدۇ - دېدى. شەيخ شاھابىددىن: - ئەزان ئوقۇغۇچى مەن،
 تۆرە نېمە قىلماقچىكەن؟ دەپ ئۆزىنى كۆرسەتتى. ئۇ كىشى: - نېمە قىلىشىنى بىلمەي-
 مەن - دېدى. مەۋلانە جالالىددىن: ئەلۋەتتە، بىر كاپىر - تۇغلۇق تۆمۈرخان مۇسۇلمان
 بولىدۇ - دەپ ئىككىسى بىللە كەلدى. تۇغلۇق تۆمۈرخان قىزىل چېدىر قۇرۇپ، ئۆيىنىڭ
 ئالدىدا كۇرس (ئورۇندۇق) قويۇپ ھەيۋەت بىلەن ئولتۇراتتى. تۇغلۇق تۆمۈرخان:
 - نېمە دەپ ۋاقىرىدىڭ (ئەزان ئوقۇدۇڭ)؟ دەپ سورىدى. مەۋلانە جالالىددىن: - ھەيىيە
 ئەلەس سالاس» (ئەي جامائەت - مەھەللە خەلقى نامازغا كېلىڭلار!) دەپ چاقىردىم،
 «ئەسە تۇخەيرۇ مېنەننەم» (ناماز ئۆتەش ئۇخلىغاندىن ياخشى!) دەپ چاقىردىم -
 دېدى. تۇغلۇق تۆمۈرخاننىڭ ئالدىدا بويىنىغا ئالتۇندىن قوڭغۇراق ئېسىلغان بىر
 ئىت ياتاتتى، تۇغلۇق تۆمۈرخان مەۋلانە جالالىددىنغا قاراپ: - سەن ياخشىمۇ
 ياكى ئىتنىڭ ئىتىم ياخشىمۇ؟ دەپ سورىدى. جالالىددىن: - ئەي كاپىر! ئىمان
 (خۇدانى تونۇش) مەندە بولسا، مەن ياخشى؛ ئەگەر سېنىڭ ئىتىمىڭدا ئىمان بولسا،
 ئىتنىڭ ياخشى؛ ئەگەر ئىمان مەندە بولسا، سەن ياخشى، ئېتىبار پەقەت ئىماندا -
 دېدى. تۇغلۇق تۆمۈرخان: - ئىمان دېگەن نېمە؟ دەپ سورىدى. مەۋلانە: - «ئىمان»
 دېگەندە، كۆپچىلىك ئالىملار: خۇدانى تىل بىلەن ئىقرار قىلىپ، دىلى (ئىدىيەسى)
 جەھەتتە تەستىقلاپ قايىل بولۇش، دەيدۇ؛ بەزى ئالىملارنىڭ كۆز قارىشىچە، دىننىڭ
 ئەدەلىيەتلىرىنى بېجىرىش بىلەن قوشۇلۇپ مۇسۇلمان بىلەن مۇرەككەپدۇر. ئاللاغا
 ھېچبىر نەرسىنى ئوخشىتىشقا بولمايدۇ، شۇنىڭ بىلەن ئاللاننى بىر دەپ ئىمان ئېيتىش
 كېرەك؛ پەرىشتىلەرنى ئېتىراپ قىلىش، ئاللاننىڭ پەيغەمبەرلىرىنى، ئەۋەتكەن كىتاب
 لىرىنى تونۇش، پەيغەمبەرلەرنىڭ بارچىسى ھەق ۋە ھەقىقىي دەپ ئېتىراپ قىلىش،
 خۇدانىڭ بارلىق تەقدىرىگە ئىمان كەلتۈرۈش، قىيامەت كۈنى ئادەملەر تىرىلىپ
 ياخشىلىق - يامانلىق ئۈچۈن ھېساب بېرىش، جەننەت - دوزاقنىڭ مەۋجۇتلۇقىغا قايىل
 بولۇش - ئىماندۇر - دەپ جاۋاب بەردى. تۇغلۇق تۆمۈرخان كاپىرلىق بىلەن مەست
 ئىدى، ئۇ ھۇشقا كەلدى، پۈتۈن بەدەنلىرى تىرىلىدى، تاشتەك كۆڭلى مومدەك

ئېرىدى. تۇغلۇق تۆمۈرخان: ئەي ھەممەتلىك، غەيرەتلىك كەشى، ئۆزەڭ كەم بولمىسەن؟
 دەپ جالالىددىن سوردى. جالالىددىن: مەن ئەبۇ ھەبىس كەم بولمىغان ئوغلى
 بولمىمەن. تۇغلۇق تۆمۈرخان: ئەي خوجا، راست - توغرا دىن سەزنىڭ دىنىڭىز
 ئىكەن. بىزنىڭ دىنىمىز ناتوغرا. ئاساسىمىز ئىكەن - دېدى. جالالىددىن: ئەي شاھ،
 ئىسلام دىنى شەرىپىمگە كىرىشكەن - دېدى. تۇغلۇق تۆمۈرخان: ئەي ئالىم، ھازىر
 بۇ يەرگە ئۆز كەشمىلىرىم بىلەن كەلدىم. ئەگەر ئىسلامغا كىرىپ يۇرتۇمغا (پايتەختىمگە)
 قايتسام، خەلقىم: سەن «ئاق داستار» (ئاق سەللىلىك) لەرنىڭ دىنىغا كىرىپسەن،
 دەپ قارشى تۇرىدۇ. مەسلەھەت شۇنداق بولسۇنكى، مەن ھازىرچە قايتاي، يۇرتقا.
 بېرىپ ئۇ يەردىكىلەرنى ھەم مۇۋاپىق ئۇسۇل بىلەن ئىمانغا چاقىراي، سىز ئىلىمغا
 بېرىشكە دېدى. جالالىددىن قوبۇل قىلدى. تۇغلۇق تۆمۈرخان قايتماقچى بولغاندا،
 جالالىددىن: مېنىڭ ئۆمرۈم ئىلىمغا بېرىشقا يەتمەسە، ۋەدىڭىزدىن قايتماڭ، مېنىڭ
 ئوغلۇم ئەرشىددىن بارسۇن - دېدى. تۇغلۇق تۆمۈرخان ئەرشىددىننى چاقىرتىپ ئوبدان
 تونۇۋالدى. تۇغلۇق تۆمۈرخان خوشلەشەي يۈرۈپ كەتتى. بۇ ئارىدا بىر قانچە يىللار
 ئۆتكەندىن كېيىن، سۇلتان ئىسكەندەر، شەيخ ئىسكەندەر، شەيخ ھۈسەيىن ئاۋغانلار
 ئۈچ نەپەر ئوغلى بىلەن ۋە شەيخ ھىلال، شەيخ بىلال، شەيخ زۇنۇنلار كەلدى.
 شەيخ ئىسكەندەر قوستەنتە (ئىستامبۇل) پادىشاھىنىڭ ئوغلى ئىدى، ئاتىسى ئۆلۈپ
 ئورنىغا پادىشاھ بولغان. بىر كۈنى چۈشىگە ئىمام ئەبۇ ھەبىس كەم بولمىغان ئوغلى،
 ئۇنى پادىشاھلىقنى تاشلاپ خۇدا يولىغا كىرىشكە دەۋەت قىلدى. ئۇ پادىشاھلىقىنى
 تاشلاپ، 700 نەپەر قۇلىنى ئازاد قىلىپ، 400 كالا، قوي ئۆلتۈرۈپ نەزىر قىلىپ،
 خەزىنىلىرىنى كەمبەغەللەرگە سەدىقە قىلىپ بېرىپ، بىر قىسمىنى بالى - چاقىمىغا
 قالدۇرۇپ، يۇرتتىن ئايرىلىپ چۆل - دەشتلەرنى كېسىپ ئۆتۈپ بۇخاراغا كەلدى.
 ئەبۇ ھەبىس كەمبەغەلنىڭ قەبرىسىدىن خەۋەر تېپىپ بۇ تەردىكە ئۆتكەن ئىدى، شەيخ
 ھۈسەيىن ئاۋغان ئۈچ ئوغلى بىلەن شەيخ ھىلال شەيخ زۇنۇن، شەيخ بىلاللار
 بىللە ئىدى، كىيىملىرى كىگىزدىن، چاچلىرى ئۆسكەن ھالەتتە ئىدى. مەۋلانە جالالىد-
 دىن، شەيخ شاھابىددىنلەر ئۇلار بىلەن كۆرۈشتى. بۇلارغا ئەۋلىيالارنىڭ روھىدىن
 بىشارەت بولۇپ، ھەممىنى سۇلتان ئىسكەندەرگە تاپشۇرۇپ، جالالىددىن ۋە ئەرشىد-
 دىنلەرگە خىزمەت قىلىشنى ئۇقتۇردى. بۇلار بىر - بىرى بىلەن تېپىشقاندىن كېيىن،
 خۇداغا ئىبادەت قىلىشقا باشلىدى. بۇلار بىلەن كۆرۈشۈپ بىر يىلدىن كېيىن، مەۋلانە
 جالالىددىننىڭ بۇرغىغا بىر خۇش پۇراق پۇرىدى، قۇرئاننى ئېچىپ قارىسا، «كۈللۈ-
 نەفەسىمىن زايى قەتۇل مەۋكى» (ھايات ئىگىسى بولغان نەرسىنىڭ ھەممىسى ئۆلۈمنى
 تېتىيدۇ. يەنى ئۆلۈم ئاچچىقىمىنى تېتىپ كۆرىدى، ئۆلمەي چارە يوق) دېگەن ئايەت

كۆرۈندى. ئىبادەت قىلىپ ئولتۇرغان ئۆيىنىڭ مېھراپى يېرىلدى، مۇھەممەت ئەلەيھىمۇ
سالام باشلىق پۈتۈن ئەۋلىيالار كۆرۈندى، جۈملىدىن سۇلتان سۇتۇق بۇغراخان
غازى، ئەلى ئارسلانخانلارمۇ ھازىر بولدى. مۇھەممەت ئەلەيھىمۇسالام گۆھەر چېچىلىپ
تۇرغان سۆزلىرى بىلەن: - ئالىم بولۇپ ئىلىم بىلەن ئەمەل قىلىشتىنمۇ غازات (جەڭ)
قىلىش ياخشى، ھەر كىشى ئىسلام نىيىتىدە ئۆلسە، ئۇ تىرىك ھېسابلىنىدۇ، جەننەتتە
پەيشەنبەرلەر بىلەن پەرقىمىز راھەت كۆرىدۇ؛ رۇم (رىم - كىچىك ئاسىيا) نى خوجا
ئابدۇراخمان مۇسۇلمان قىلدى، قەشقەرنى ئوغلىمۇ سۇلتان سۇتۇق بۇغراخان
غازى مۇسۇلمان قىلدى، بەربەر شەھىرىنى ئەلى مۇسۇلمان قىلدى،
سىلەر ئاتا - ئوغۇل بىرلىكتە تۇغلۇق تۆمۈرخاننى مۇسۇلمان قىلىڭلار،
تۇغلۇق تۆمۈرخان مۇسۇلمان بولغاندىن كېيىن، ئوغلىمىز خوجا ئەرشىددىن بەش
نەپەر دوستى بىلەن كۇچادا تۇرسۇن - دەپ ئەمىر قىلدى، يەنە: - كۇچا خەلقى
ئۇرۇش قىلماي مۇسۇلمان بولغانلىقتىن، بىر ئەۋلادىمىڭ كۇچادا تۇرۇشىمنى لايىق كۆر-
دۇم - دېدى. شۇنىڭدەك، - مېنىڭ ئەۋلادىمدىن تەقسىرات (كەچىلىك) ئۆتۈلمىسە، كۇچا
چۆل (ۋەيران) بولمايدۇ - دەپ، ماۋارا ئۈننەھرنىڭ نەزىرىسىنى مىركۇلال نەقىش
بەندىگە، سەئىد باھاۋىددىن قىلىچقا، ئەبۇھەبىس كەبىرغا بەردى؛ قەشقەرنىڭ نەزىر -
نىيازىنى سۇلتان سۇتۇق بۇغراخانغا، تۇرپاننىڭ نەزىر - نىيازىنى سۇلتان ئەلىپ ئاتاغا،
يەكەننىڭ نەزىر - نىيازىنى ھەپتە مۇھەممەدان (چىلىتەن مازار) غا، ئاقسۇ -
نىڭ نەزىر - نىيازىنى پەتتاه غازى ۋە مەۋلانە جالالىددىنلارغا، بەربەرنىڭ نەزىر -
نىيازىنى قاراستان پادىشاھ بىلەن ساھابىلارغا، كۇچاننىڭ نەزىر - نىيازىنى شەيخ
نىزامىددىن دەھلىۋى بىلەن مەۋلانە ئەرشىددىنگە بەردى. بۇلار قوبۇل قىلىپ تازىم
قىلىشتى، مۇھەممەت ئەلەيھىمۇسالام دۇئا قىلدى. ئۇنىڭدىن كېيىن جالالىددىنغا: -
ئەي سالام، سىز شەيخ شاھابىددىننى ئېلىپ بىزنىڭ قېشىمىزغا پاتراق كېلىڭ،
خوجا ئەرشىددىن بېرىپ تۇغلۇق تۆمۈرخاننى مۇسۇلمان قىلسۇن، تۇغلۇق تۆمۈرخان
مۇسۇلمان بولغاندىن كېيىن، ئوغلىمىز ئەرشىددىن كۈسەنگە كېلىپ شۇيەردە تۇرسۇن -
دېدى - دە، كۆزدىن غايىب بولدى. جالالىددىن ئوغلى ئەرشىددىن ۋە باشقا
دوستلىرىنى چاقىرىپ ۋەسىيەت قىلىپ: - ئەي ئوغلىم، سىزنىڭ ۋۇجۇدىڭىزنىڭ
چىمىرىغىغا پىلىمىڭ سېلىپ (تەربىيەت قىلىپ) تەييارلىغانىدىم، ئۇنى تىرىشىپ يورۇ-
تۇڭ، ئەمدى ئاخىردەككە سەپەر قىلىمەن، تۇغلۇق تۆمۈرخاننى مۇسۇلمان قىلغاندىن
كېيىن، كۈسەنگە بېرىپ ئورۇنلىشىڭ، مەن سىلەردىن رازى، سىلەر بولغاسۇنغا بېرىڭلار،
مەندىن رازى بولۇڭلار - دەپ ۋەسىيەتنى تامام قىلىپ، قۇرئان ئوقۇپ تۇرۇپ
جاننى خۇداغا تاپشۇردى (ۋاپات بولدى). خوجا ئەرشىددىن باشلىق بارلىق

سۇفى ۋە خىزمەتكارلار يىغىلىشىپ نالە - زار قىلىشتى، پۈتۈن ئاقسۇ خەلقىنى چاقىرىپ نامىزغا تەكلىپ قىلدى. شۇ كېچىسى شەيخ شاھابىددىن ھەم ۋاپات بولدى، ھەر ئىككى ئەۋلىيانى دەپنە قىلدى. خەلق تارقىلىپ ئۆز ئۆيلىرىگە كېتىشتى، 40 كۈندىن كېيىن ئۇلارنىڭ قىرىق نەزىرىسىنى بەردى.

ئەرشىددىن ۋەلىنىڭ ئىلىغا تۇغلۇق تۆمۈرخان ئوردىسىغا بېرىپ ئىسلام دىنىغا تەكلىپ قىلىشى

ئەرشىددىن ۋەلى ئاتىسى جالالىددىن ۋاپات بولۇپ 40 كۈندىن كېيىن قىرىق نەزىرىسىنى بېرىپ، تاغ يولى بىلەن يۈرۈپ مۇزات داۋىسىغا بېرىپ، داۋاندىن ئۆتۈپ بولغاسۇن (ئىلى) غا يېتىپ باردى. ئەتىسى تۇغلۇق تۆمۈرخاننىڭ ئوردىسىغا كىردى. بۇلارنىڭ قەيەردىن كەلگەنلىكىنى سۈرۈشتۈرگەندىن كېيىن، تۇغلۇق تۆمۈرخاننىڭ ئالدىغا ئېلىپ كىردى. تۇغلۇق تۆمۈرخان بىلەن جالالىددىن كىتىكىنىڭ ئەردىۋىل ئايىكۆلدە (ئاقسۇدا) كۆرۈشۈپ ۋەدىلەشكەنلىكىنى بايان قىلىپ، ئۆزىنىڭ ئۇنىڭ ئوغلى ئىكەنلىكىنى تونۇشتۇردى. تۇغلۇق تۆمۈرخان ئۇنى تونۇپ ئۆزىنىڭ ئولتۇرغان تەختىگە تەكلىپ قىلدى، ئەرشىددىن قوبۇل قىلمىدى. تۇغلۇق تۆمۈرخاننىڭ 12 جەيساڭ (بەگ) لىرى ھەيران بولۇشۇپ تۇردى. رىۋايەت قىلىنمىشىچە، تۇغلۇق تۆمۈرخاننىڭ ئالدىدىكى 12 جەيساڭ (بەگ) نىڭ ھەر بىرىنىڭ 1 مىڭدىن ئادىمى بار ئىدى. تۇغلۇق تۆمۈرخاننىڭ مۇنتىزىم جەمئىيەت 6 لىك 90 مىڭ 800 كىشىسى (بىرلىك يۈزىنىڭ) بار ئىدى، باشقا قاراچېرىكلىرى سان - ساناقسىز ئىدى. تۇغلۇق تۆمۈرخان ئەرشىددىن ۋەلىدىن ھال سوراپ: - ئاتىڭىز جالالىددىن كەلدىمۇ؟ دەپ سورىدى. ئەرشىددىن جاۋاب بېرىپ: - ئاتام ئاخىرەتكە سەپەر قىلدى، ماڭا قىلغان ۋەسىيەتى بويىچە، ھەم سىزنىڭ ئاتامنىڭ ئالدىدا قىلغان ۋەدىڭىزگە ئاساسلىنىپ كەلدىم - دېدى. تۇغلۇق تۆمۈرخان: - سۆزلىرىڭىز راست - دېدى. ئەرشىددىن ۋەلى تۇغلۇق تۆمۈرخانغا ئىمان تەكلىپ قىلدى، ئۇ قوبۇل قىلىپ «لائىلاھە ئىللەھۇ، مۇھەممەدۇن رەسۇلۇللا» (خۇدادىن باشقا خۇدا يوق، مۇھەممەت ئەلەيھىسسالام خۇدانىڭ بەندىلىرىگە ئەۋەتكەن ئەلچىسى، پەيغەمبىرى) دەپ ئىمان ئېيتىپ مۇسۇلمان بولدى، ئەرشىددىن ۋەلى تۇغلۇق تۆمۈرخاننى تەبرىكلىدى. تۇغلۇق تۆمۈرخان ئۆزىنىڭ بارلاس، ئارلات، دۇغلان قاتارلىق جەيساڭلىرىنى ئىسلامغا كىرىشكە ددۋەت قىلدى. ھەممىسى قوبۇل قىلىپ مۇسۇلمان بولدى، يالغۇز بۈكەج - وراس ناملىق پەلۋان ئىمانغا كىرمىدى. بۇنىڭ بىلەن نۇرغۇن بەھىس - مۇنازىرىلەر ئۆتكەن

دىن كېيىن، ئەرشىددىن بىلەن چېلىشماقچى بولدى، ئەگەر بۇلارنىڭ قايسى بىرى يىقىلسا، ئۇ مەغلۇب بولغان ھېسابلىنىپ، غالىب بولغۇچىنىڭ دىنىغا كىرىشىنى ۋەدىلەشتى. تۇغلۇق تۆمۈرخان بۈكە جوراسقا غەزەبلىنىپ: - بىز شۇنچە زورلۇق بىلەن مۇسۇلمان بولدۇق، سەن نېمە دېمەكچى، بىز سېنى بىلەيمىزمۇ؟ دېدى. ئەرشىددىن بۈكە باتۇر بىلەن چېلىشتى، ئەرشىددىن بۈكەنى كۆتۈرۈپ يەرگە ئۇرۇپ يىقىتتى، بۈكە جوراس مۇسۇلمان بولدى، شۇ كۈنى 80 مىڭ كاپىر مۇسۇلمان بولدى. يىراق قەبىلىلەرگە تۇغلۇق تۆمۈرخان ئادەم بىلەن خەت ئەۋەتتى، ئۇلارمۇ مۇسۇلمان بولدى. ئەرشىددىن ۋەلى تۇغلۇق تۆمۈرخانغا: - سىز باش بولۇپ بېشىڭلاردىكى جالاڭلارنى دەرياغا تاشلاڭلار - دېدى. مۇسۇلمان بولغانلار جالاسىنى ئېلىپ دەرياغا تاشلىدى، دەريا تولۇپ تاشقىن بولۇشقا باشلىدى. ئۇنىڭدىن كېيىن ئەرشىددىن ۋەلى تۇغلۇق تۆمۈرخاننى خەتنە قىلىشنى تەكلىپ قىلغان ئىدى، خوتۇنلاردىن سوراپ بىر تەرەپ قىلىشماقچى بولدى. خوتۇنلار: - بۇ نەرسىنى خەتنە قىلسا (كېسىلسە)، كىچىك بولۇپ قالمادۇ - دەپ قوبۇل قىلمىغاندا، قانچىلىك كېسىشىنى كۆرسەتتى، خوتۇنلار رازىلىق بىلدۈرگەندىن كېيىن، ئەرشىددىن ۋەلى سۇلتان ئىسكەندەرگە بۇيرۇدى. ئادەتتىكى ئۇسۇلدا تۇغلۇق تۆمۈرخاننى خەتنە قىلدى، باشقىلارمۇ بىر - بىرىدىن ئۆگىنىپ خەتنە قىلىشتى. ئەرشىددىن ۋەلىنى بىر قانچە كۈن زىياپەت قىلىشتى. تۇغلۇق تۆمۈرخان بارلىق خەزىنە ۋە مەملىكەت ئەسكەرلىرىنى ئەرشىددىن ۋەلىگە بېغىشلىدى، ئەرشىددىن ھېچنەرسە ئالمىدى. ئاقسۇ، بەر بەر ۋە كۇچانىڭ ئاخۇن - قازىلىقىنى مىراس قىلىپ بەردى، بۇنى ھەم قوبۇل قىلماي: - سىزنىڭ ئىسلام دىنىغا كىرىشىڭىز ھەر ئىككىسىز ئۈچۈن شەرىپلىك - دېدى. شۇنىڭ بىلەن سۇلتان ئىسكەندەرگە كۇچا ۋە يارسىق ئېرىقىنى بەردى، شەيخ ھۈسەين ئاۋغانغا ئۇكانىدا ۋە جاي ئېرىقىنى بەردى. ئەرشىددىن ۋەلى تۇغلۇق تۆمۈرخان باشلىق باشقىلارغا ئىسلام دىنىنىڭ قائىدە - تەرتىپلىرىنى ئۆگەتتى. ناماز، روزا، ئۆشەر - زاكات قائىدىلىرىنى ئۆگەتتى. ئەرشىددىن تۇغلۇق تۆمۈرخاننى ئىسلام دىنى ۋە تەلقات سىرلىرى بىلەن بىر يىل تەربىيەت قىلىپ كامالەتكە يەتكۈزدى. ئەرشىددىن بىر يىل ئىلىدا تۇرۇپ ئاقسۇغا قايتماقچى بولدى، كۇچاغا بېرىشنى تىلىدى، تۇغلۇق تۆمۈرخان قوبۇل قىلىپ 60 كىشى قوشۇپ، بۇلارنى مۇھاپىزەت قىلىپ كۇچاغا ئورۇنلاشتۇرۇپ قويۇپ قايتىشنى بۇيرۇدى. بۇلار داۋاندىن ئېشىپ كۇچاغا خەۋەر كىرگۈزدى، كۇچادىن شەيخ نىزا - مىددىن دەھلىۋى ۋە كۇچا ھاكىمى ئەمىر ئادىللار چوڭ - كىچىك خەلق بىلەن سۇ - بېشى دېگەن يەرگە ئالدىغا چىقتى. بۇ چاغدا شەيخ نىزامىددىننىڭ خانىقامى تاشقىلار بېغىدا ئىدى، ئۇلارنى شۇ يەرگە چۈشۈردى. ئەرشىددىن ۋەلى تۇغلۇق

تۆمۈرخانىنىڭ قوشقان ئادەملىرىنى كىيىندۈرۈپ، ئىززەت ۋە ھۆرمەت بىلەن قايتۇردى.
 ئەرشىدىن ۋەلى كۇچادا بىر خانىقا بىنا قىلدۇردى. كۇچا خەلقى نەزىر - نىيازنى
 ئېلىپ كەلدى، ھەممە خەلق كۆرۈشۈپ تۇغلۇق تۆمۈرخانىنى ئىسلام دىنىغا كىرگۈز-
 گەنلىكى بىلەن تەبرىكلىدى ۋە : كاپىردىن قۇتۇلدۇرۇپلا - دېيىشتى. كۇچا خەلقىنىڭ
 نەزىر - نىيازنى شەيخ نىزامىددىنغا ئەۋەتىپ بەردى. تۇغلۇق تۆمۈرخان ھەر يىمى
 ئىككى نەپەر بېگىدىن نەزىر - نىياز ۋە مال - دۈلكىنىڭ زاكىتىنى ئەۋەتىپ تۇراتتى،
 ئالتۇن - كۈمۈشنىڭ زاكىتىنى ھەم ئەۋەتەتتى. ئەرشىدىن ۋەلى تۇغلۇق تۆمۈر
 خاننىڭ ئەۋەتكەن نەزىرلىرىنى كەبەغەلەرگە تەقسىم قىلىپ بېرەتتى. شەيخ زۇنۇن،
 شەيخ ھىلال، شەيخ بىلاللار شەيخ شاھابىددىننىڭ ئوغۇللىرى ئىدى. كۇچا خەلقى
 ئەرشىدىن بەيئەت قىلىپ ئۇنى پىر(ئۇستاز) تۇتتى. ئەرشىدىن شەيخ نىزامىددىنغا
 بەيئەت قىلدى ھەم ئۇنىڭ قىزىنى نىكاھقا ئالدى، بۇنىڭدىن ئىككى ئوغۇل توغۇلدى،
 چوڭ ئوغلىغا خوجا ئوبۇلپەتتاھ، كىچىك ئوغلىغا ئەبۇ نەسىر دەپ ئات قويدى.
 بۇلارنى تەربىيەلىدى. نۇرغۇن تالىپلارنى ئوقۇتۇپ 76 كىشىنى سوللا ئالىم قىلىپ
 يېتىشتۈردى، 237 كىشى ئوتتۇرا دەرىجىلىك دوللا بولدى. تۇغلۇق تۆمۈرخانىنىڭ
 ئۈچ ئوغلى بار ئىدى، ئۇ مۇسۇلمان بولغاندىن كېيىن، چوڭ ئوغلىغا خەزىر خوجا
 خان، ئوتتۇرا ئىچىسىغا ئىلياس خوجا خان، كىچىكىگە چىن تۆمۈرخان دەپ ئات قويغان
 ئىدى. تۇغلۇق تۆمۈرخان ئوغۇللىرىغا ۋە بەگلىرىگە ۋەسىيەت قىلىپ: - مەن ۋاپات
 بولغاندىن كېيىن، كۈسەنگە بېرىپ پىرىم ئەرشىدىن مەسلىھەت ئېلىپ ئىش قىلىڭلار،
 يۇرت مۇنقەرز بولمىسۇن، ئوغۇللىرىمىزنىڭ قايسىسىنى مەھكىمەگە تەكە پادىشاھ قىلسا،
 شۇ پادىشاھ بولسۇن - دەپ تاھارەت ئېلىپ ئەر بابلىرى بىلەن خوشلىشىپ، نامازغا
 سەجدە قىلىپ تۇرۇپ جاننى خۇداغا تاپشۇردى. پۈتۈن خەلق يىغىلىشىپ خانىنى
 «شەھرى خامۇشان» دا دەپنە قىلدى. نەزىرىنى بېرىپ مەسلىھەت قىلىپ كۇچاغا كىشى
 ئەۋەتمەكچى بولۇشۇپ، خەزىر خوجىنىڭ پىكرى بىلەن ئەمىر خۇدا دوستى ئەۋەتتى.
 ئەمىر خۇدا دوست 30 كىشى بىلەن 100 ئات، 500 كالا، 1000 تۇياق قوي، 50
 تۆگە، 15 قۇل ئېلىپ، نۇرغۇن تۆھپىلەر بىلەن يولغا چىقىپ، سەككىز كۈندە قارانۇر
 يولى بىلەن كۇچاغا كەلدى. ئەمىر خۇدا دوست ئىلىدىكى ئەمىرلەرنىڭ سالىمىنى
 يەتكۈزدى. ئەمىر خۇدا دوست كېلىشىم بۇرۇن، ئەرشىدىن تۇغلۇق تۆمۈرخانىنىڭ
 ۋاپات بولغانلىقىنى بىلىپ نەزىر ئۆتكۈزگەن ئىدى. ئەمىر خۇدا دوست ئېلىپ
 كەلگەن نەرسىلەرنى ئىلىم ئەھلىگە، كەبەغەلەرگە ئۆلەشتۈرۈپ بېرىپ يەتتە كۈندىن
 كېيىن، خەزىر خوجا خاننى تۇغلۇق تۆمۈرخانىنىڭ ئورنىدا پادىشاھ بولسۇن - دەپ رۇخسەت
 بەردى ھەم ئەمىر خۇدا دوستقا : - سىز ۋەزىر بولۇڭ، چۈنكى سىزنىڭ ئاتىڭىز

خە
 بو
 ئاد
 نما
 خە
 ئىلا
 چە
 خىز
 ۋا
 ئاكا
 خو
 ۋا
 بۇلا
 ئوب
 جا
 شە
 قىلا
 بوا
 بەر
 خو
 خە
 بۇ
 تۇر
 تۇر
 دوا
 داۋ
 كىي
 قىلا

خىزىر خوجا خاننىڭ ئاتىسىغا ۋەزىر ئىدى، ئىلياس خوجا خان ئاقسۇغا پادىشاھ بولسۇن، چىن تۆمۈرخان بەر بەرگە پادىشاھ بولسۇن، كۈسەنگە ھازىرقى ئەمىرى ئادىل لايىق - دېدى. ئەمىر خۇدا دوست كۇچادىن قايتىپ ئىلىغا بېرىپ، ئەرشىددىن نىڭ سالىمىنى ۋە بەرگەن مەكتۇپىنى خىزىر خوجا خانغا تاپشۇردى. شۇنىڭ بىلەن خىزىر خوجا خان ئاتىسىنىڭ ئورنىدا خان بولۇپ ئولتۇردى، خەلققە ئادالەت قىلدى. ئىلياس خوجا خاننى ئاقسۇغا ئەۋەتتى، چىن تۆمۈرنى بەر بەرگە ئەۋەتتى. چىن تۆمۈر ھەم ئادالەت يۈرگۈزدى. بەر بەر ئاۋات بولۇشقا باشلىدى. ئىلياس خوجا خان ھاۋايى - ھەۋەس (كەيپ - ساپا) غا بېرىلدى. كۆپ ئۆتمەي، ئاقسۇدا ۋابا پەيدا بولۇپ چۆل بولۇپ قالدى. ئىلياس خوجا خان ئىلىغا قايتىپ بېرىپ، ئاكىسى خىزىر خوجا خاننىڭ يېنىدا تۇردى. كېيىن خىزىر خوجا خان ئىلياس خوجا خانغا تۇرپاننى بەردى. ئىلياس خوجا خان تۇرپانغا خان بولۇپ كۆپ ئۆتمەيلا ۋاپات بولدى، يەمىشى دېگەن يەرگە دەپنە قىلىندى.

ئەرشىددىن ۋەلى ۋە ئۇنىڭ ئوغۇللىرىنىڭ بازى ئەھۋاللىرى توغرىسىدا

مەۋلانە ئەرشىددىننىڭ ئىككى ئوغلى چوڭ بولۇپ ئۆيلىنىش يېشىغا يەتتى، بۇلارنىڭ ھەر بىرىنىڭ ئالاھىدە خۇسۇسىيەتلىرى بار ئىدى. خوجا ئوبۇلپەتتاھنى ئوبدان كىشىنىڭ قىزىغا ئۆيلەپ قويدى، خوتۇنى ھامىلدار بولۇپ بىر ئوغۇل تۇغدى، جامالدا ئىككىنچى يۈسۈپ ئىدى، بۇنىڭ ئىپتىنى خوجا ئەخمەت قويدى. بۇ ئارىدا شەيخ نىزامىددىن كېسەل بولۇپ 97 ياشتا ۋاپات بولدى. ئۆز خانىقىسىغا دەپنە قىلىندى. شەيخ نىزامىددىن ۋاپات بولۇپ 9 ئايدىن كېيىن، مەۋلانە ئەرشىددىن ۋاپات بولدى. ئۇ ئۆلۈشتىن بۇرۇن ۋەسىيەت قىلىپ، ئۆز ئورنىنى چوڭ ئوغلى ئوبۇلپەتتاھقا بەردى ۋە: - ئەردىۋىل كۈسەننى قوللىسۇن، ئەبۇ نەسىرگە جالىشىن - تۇرپاننىڭ خوجالىقىنى بەردىم، شەيخ ھۈسەين ئاۋغانغا بۈگۈرنى، يېڭىسارنى بەردىم - دېدى. خەلققە نۇرغۇن نەزىر بەردى. ئەرشىددىننى ھەم ئۆز خانىقىسىدا دەپنە قىلدى. بۇ چاغلاردا تۇرپانغا ئوبۇلمۇزەپپەر ھاكىم ئىدى. ھاكىمنىڭ مەسلىھىتى بىلەن تۇرپان خەلقى ئۆزىگە خوجا قىلىش (دۇئا گۈي قىلىش) ئۈچۈن، كۇچاغا خەت يېزىپ، تۇرپاندا تۇرۇپ دۇئا قىلىپ بېرىشكە خوجىلاردىن بىرىنى تەكلىپ قىلدى ۋە قازى موللا مۇھەممەت شېرىپنى 10 نەپەر كىشى بىلەن ئەۋەتتى. تۇرپاندىن چىقىپ تاغ - داۋاننى بېسىپ ئۆتۈپ، 36 كۈندە كۈسەنگە كەلدى. ئۇلارنى كۈتۈۋالغاندىن كېيىن مەسلىھەت قىلىشىپ، ئىدىۋ نەسىر خوجىنى 17 ياش ۋاقتىدا تۇرپانغا خوجا قىلىپ ئەۋەتتى. نەھىيەت قىلىپ: - ئەي قېرىندىشىم، بەزىنىڭ ئىشىمىز خەلقنى دىن

يولغا باشلىماقتۇر، تۇرپان ھەم ئىسلام شەھىرىدۇر، بېرىك - دەپ، 14 كىشى ئۈز-
تىپ قويدى. بۇلار يولغا چىقىپ، كورلا خەلقىنى ئۆزىگە دۇرىت قىلىپ ئۆتۈپ تۇرپانغا
كەلدى. «كۈمۈش ئاقما» دېگەن يەرگە كەلگەندە ئادەم ئەۋەتتى، بىر مۇنچە خەلق
سۇ بېشىغا ئالدىغا كەلدى. ئوبۇلمۇزەپپەر باشلىق پۈتۈن چوڭلار توقسۇنغا ئالدىغا
كەلدى، خوجا ئەبۇ نەسىرنى زىيارەت قىلدى، تۇرپانغا ئېلىپ بېرىپ ئولتۇرغۇزدى.
ئۇنىڭغا ئاتاپ بىر خانىقا سېلىپ تۇرغۇزدى. تۇرپان خەلقى دۇرىت بولۇپ بەيئەت
قىلدى، قۇمۇل خەلقى ھەم كېلىپ بەيئەت قىلدى. تۇرپان ھاكىمى مۇزەپپەرنىڭ
قىزىنى توي قىلىپ خوجىغا بەردى. تۇرپان ئاۋات بولۇشقا باشلىدى. شەيخ ھۈسەين
ئاۋغانى قېرىپ كەتتى، ۋاپات بولۇپ ساھابە جانىيازنىڭ يېنىغا دەپنە قىلىندى.
بۇ كىشىنىڭ ئۈچ نەۋرىسى كۆچۈپ كېلىپ ئۆكەندە جاي ئېرىقتا ئورۇنلاشتى، سۇلتان
ئىسكەندەر يارلىقتا ئورۇنلاشتى. خوجا ئوبۇلپەتتاھقا ئاتىسى ئەرشىددىندىن خەۋەر
كەلدى: - ئەردىۋىلنى ئاۋات قىلىش ۋاقتى يەتتى، سىز شۇ يەردە بولۇڭ، ئەردىۋىل
ئاۋات بولغاندىن كېيىن، خىزىر خوجا خان خىتايغا بېرىپ شېھىت بولىدۇ، بۇ ۋاقىتتا
كىمىنىڭ پادىشاھ بولۇشىنى سىزدىن سورايدۇ. خىزىر خوجا خاننىڭ ئوغلى
ئەلىشىر سۇلتان خان بولسۇن، ئەردىۋىل ئاۋات بولغاندىن كېيىن، ئەلىشىر سۇلتاننىڭ
ئوغلى ئۆۋەيس سۇلتاننى تەكلىپ قىلىپ ئەردىۋىلغا خان قىلىڭ، سىز تەرىقەت
(ئىشانلىق) ئىشى بىلەن مەشغۇل بولۇڭ، ئۆۋەيس سۇلتان يەتتە يىل خان بولۇپ
يامان ھەرىكەت قىلىپ دادىدىن (روھىدىن) ئېتىلىپ ئۆلىدۇ. ئورنىغا ئوغلى ئەلىشىر-
سۇلتاننى خان قىلىڭ - دېدى. بۇ بىشارەت بىلەن ئوبۇلپەتتاھ خوجا ئەردىۋىلگە
يۆتكىلىپ، 500 ئادەمنى ھاشار قىلىپ كۈچا خەلقى بىلەن خوشامشىپ ئەردىۋىلغا كەلدى.
قاراپ كۆرگەندە، يارنىڭ تۈۋى چاڭگال (ھازىرقى ئاقسۇ كونا شەھەر) ئىدى. بۇ
ئەھۋال يامان بولدى - دەپ، ئاقسۇ بوغىزى (سۇ ئېغىزى) نى توستى، ئىككى تاغنىڭ
ئارىسى سۇغا تولدى، تۇغاننى ئېچىپ قويۇپ بەردى. سۇنىڭ دولقۇنىدا بىر موللا
بىلەن بىر موڭغۇل ئاقتى، ھەزرىتى ئوبۇلپەتتاھ خوجا: - موللىنى تۇت! موڭغۇل
ئاقسۇ (ئاقسۇن) - دېدى، شۇنىڭ بىلەن موللىنى تۇتۇۋالدى، موڭغۇل ئېقىپ كەتتى.
بۇ سەۋەبلىك بۇ يەر (ئەردىۋىل) شۇندىن باشلاپ «ئاقسۇ» دەپ ئاتالدى. شەھەرگە
«ھىسارى» (قورغان) سېپىل سالماقچى بولۇپ، ئۈچ قورغان قىلدى، بۇلار: سەيبىرى
ھىسارى (سەيبىرى قەلئەسى)، موغال (موڭغۇل) قەلئەسى، خوجا ھىسارى (خوجا قەلئەسى)
دىن ئىبارەت. ھاشارچىلارغا ياغاچ تەكەلدۈرۈپ ئۆي سېلىپ ئولتۇردى، بۇ خەۋەر
ئىتراپقا ئاڭلاندى. بىر ئەۋلىيا كېلىپ: - بىر يىلدا 1000 ئۆيلۈك بىزلىدى - دېدى.
خوجا ئىلىغا (خانغا) ئادەم ئەۋەتىپ، ئىلىدىكى ئەردىۋىلنىڭ (ئاقسۇلۇق) لارنى

چاتىرىپ 400 ئۆيلۈك ئاھالىنى ئېلىپ كەلدى، بۇلار يارنىڭ ئاستىغا ئۆي سېلىپ ئولتۇردى، بۇلاردىن 50 ئۆيلۈك كىشىنى ئالۋان - سېلىقتىن ئازاد قىلىپ ئايىكۈلگە كۆچۈرۈپ ئاپىرىپ. جالالىددىن كىتىكى مازىرىدىن خەۋەر ئېلىشقا قويدى، شۇنىڭ بىلەن ئاقسۇ ئاۋات بولۇشقا باشلىدى.

چىن تۆمۈر خاننىڭ ۋاپات بولغان خەۋىرى

ئوبۇلپەتتاھ خوجا خەلقىگە ۋەز - نەسىھەت ئوقۇپ تۇراتتى، بەربەردىن چىن تۆمۈرخان ۋاپات بولدى دەپ خەۋەر كەلدى. خوجا دەرھال يولغا چىقىپ بەربەرگە تېز يېتىپ كەلدى. لېكىن چىن تۆمۈرخان تېخى ھاياتى ئۈزۈلمىگەن ئاخىرقى ۋاقتى ئىدى، كۆرۈشتى، جان بەردى. چىن تۆمۈرخاننى شۇ كۈنى تەييارلاپ، ئەتىسى چاھار ناغ تۆپىسىگە دەپنە قىلدى. ئىلىغا خىزىر خوجا خانغا ئادەم ئەۋەتتى، خىزىر خوجا خان ئاڭلاپ، ئالدىراپ ئىنتايىن تاقەتسىزلەندى، چۈنكى شۇ چاغدا خىتايغا چېرىك ئېلىپ بېرىشقا يۈرۈش قىلغان ئىدى.

خىزىر خوجا خاننىڭ خىتايغا چېرىك ئېلىپ يۈرۈشى

خىزىر خوجا خان يولغا چىقىپ 12 كېچە - كۈندۈز يول يۈرۈپ تۇرپانغا كەلدى. ئىلىياس خوجا خاننىڭ ئالتۇننى (جەسىتىنى) زىيارەت قىلىپ شەھەر ئالدىغا چۈشتى. ئەبۇ نەسىر خوجا بىلەن ئوبۇلمۇزەپپەر ھاكىم باشلىق خەلىقلەر خانغا كۆرۈنۈش قىلدى، ھاردۇق سورىدى. خىزىر خوجا خان ئورنىدىن تۇرۇپ كۆرۈشۈپ خوجىدىن ئەھۋال سورىدى. خىزىر خوجا خان ئوبۇلمۇزەپپەر ھاكىمغا رازىلىق بىلدۈردى. تۇرپان خەلقى خاننى قارشى ئالدى. خان ئۈچ كۈن تۇرۇپ، خوجىنى ئۆزىگە ھەمرا قىلىپ، ئوبۇلمۇزەپپەرنى 1000 ئادىمى بىلەن بىرلىكتە ئېلىپ ماڭدى. ئۇلار قۇمۇلغا بېرىپ، قومۇل ھاكىمى ئەركە تاي بەگنى ئاتلاندىرۇپ 60 كىشى بىلەن ھەمرا قىلدى، بۇلار خىتايغا باردى. رىۋايەتلەرگە قارىغاندا، خىتاينىڭ «ئون ئۈچ بۇرجۇك» دىن يەتتە بۇرجۇكنى ئالدى، ئالتە بۇرجۇك «خانبالىق» (خان شەھىرى) ئىدى، شەھەرنى مۇھاسىرە قىلىپ تۇردى. خاقان چىن ھەم چېرىكىنى تەييارلاپ چىقتى. بۇ ئىككى تەرەپنىڭ لەشكەرلىرى بىر - بىرىگە قارشى سەپ تۈزدى، ئاقسۇۋەت ئەڭ قاتتىق جەڭ بولۇپ، ئاققان قانلار ئاتلارنىڭ تىزىمىچە كەلدى. ئۇرۇش باشلىنىپ 15 - كۈنى، خىزىر خوجا خان ئەبۇ نەسىر خوجىغا: - ئەي خوجام، ئىككىمىز ھەم قوراللىنىپ ئۇرۇشقا كىرەيلى - دەپ تەييارلاندى. خاننىڭ ۋەزىرى ئەمىر خۇدا دوست، مۇزەپپەر

ھاكىم ھەممىسى ئۇرۇشقا كىردى. خاقان چىن چىداشلىق بېرەلمەي شەھەرگە قاچتى. ئىسلام ئەسكىرىدىن 1000 ئادەم خاقان چىن ئەسكەرلىرى بىلەن ئارىلىشىپ شەھەرگە كىردى. خاقان چىن ئۇلارنى ئۆلتۈرمەكچى بولغاندا، ئۇلار: - بىزنى ئۆلتۈرمەي بىر ئايماق (يۇرت) قىلىپ قويۇڭ، سىزگە پۇقرا بولايلى - دېدى. ئۇ بۇ پىكىرنى قوبۇل قىلىپ، ئۇلارنى بىر ئايماق قىلىپ قويدى. ئېيتىشلارغا قارىغاندا، تۇڭگانلار شۇلار دېيىشىدۇ. ئۇرۇش داۋام قىلمۇۋاتاتتى، ئاخىرى خىزىر خوجا خان ۋە ئەبۇ نەسىر خوجىلار شېھىت بولدى، ئەمىر خۇدا دوست قاتارلىق ئەسىرلەر كېلىپ خان ۋە خوجىنىڭ جەسىتىنى ئېلىپ قايتتى. خىزىر خوجا خاننىڭ ۋاپات بولغانلىقىنى خاقان چىن ئاڭلاپ سېپەر (چادۇڭرلىك) قىلىپ جۇدۇن - بوران چىقاردى، بۇ جۇدۇن بىلەن ئەسكەر باشلاپ كېلىپ ھۇجۇم قىلىپ، ئىسلام لەشكىرىنى تارمار قىلمۇۋەتتى. ئەمىر خۇدا دوست بىلەن تۇرپان ھاكىمى مۇزەپپەر، قۇمۇل ھاكىمى ئەركىتايىلار خىزىر خوجا خان ۋە ئەبۇ نەسىرنىڭ جەسىتىنى 7000 كىشى بىلەن مۇھاپىزەت قىلىپ ئېلىپ چىقىپ، ئەبۇ نەسىر خوجىنى دەپنە قىلدى، خىزىر خوجا خاننى ئىلىياس خوجا خاننىڭ يېنىغا دەپنە قىلدى، شۇنىڭ بىلەن قايتىپ كەتتى. ئەلىشىر سۇلتان ئاتىسى ئۆلۈپ كۆپ يىغلىدى، ئەمىر خۇدادوست مەسلىھەت كۆرسىتىپ: - ئالدى بىلەن خاننىڭ نەزىرىنى ئۆتكۈزدەيلى، ئاندىن تېزىدەك تەييارلىق قىلىپ ئەلىشىر سۇلتاننى پادىشاھ قىلايلى. باشقىز قالسۇن، تۆرىسىز يۇرت باشقىز تەنگە ئوخشاشتۇر، دەپسەلگەن تۇپراقتۇر، ئەتراپىمىزدىكى دۈشمەن كۈچى يەتمەسلىكتىن چارىسىز تۇرغان ئىدى، ئەگەر بىر سوغۇق شامال چىقسا، ئەھۋال يامان بولىدۇ - دەپ، 1000 قوي، 100 كالا، 50 ئات سويۇپ يۇرتقا ئاتاپ نەزىر بەردى. نۇرغۇن سوغات بىلەن بۈكە پايەندىنىڭ ئوغلى خوجا قۇل مىرزىنى 14 كىشى قوشۇپ ئاقسۇغا ئوبۇلپەتتاھ خوجىغا ئەۋەتتى. ئاقسۇغا كېلىپ ئوبۇلپەتتاھ خوجا بىلەن كۆرۈشكەندىن كېيىن، ئەھۋال سورايدىغان ئەلىشىر سۇلتاننىڭ سالىمىنى يەتكۈزدى ۋە مەكتۇپىنى تاپشۇردى. ئوقۇپ كۆرۈپ، خىزىر خوجا خاننىڭ ۋاپات بولغانلىقىنى بىلىپ ھەسرەتلەندى. بۇلارنى ئۈچ كۈن زىياپەت قىلىپ، تۆتىنچى كۈنى تۆھپە - پىشكەشلەر قويۇپ قايتىشقا رۇخسەت قىلدى ۋە «ئەلىشىر سۇلتان خان بولسۇن، ئەمىر خۇدا دوست ئاتىلىق (ۋەزىر) بولسۇن، سىز (خوجا قۇلى مىرزا) ئىشىكىڭىزغا بولۇڭ، ئۆۋەيس سۇلتان ئاقسۇغا خان قىلىنسۇن، بارلاسنىڭ ئوغلى تۈركىتاي مىرزىنى ھاكىم، دۇغلاتنىڭ ئوغلى مىڭبېشى مىرزىنى ئىشىكىڭىزغا قىلىپ ئەۋەتسۇن، ئارلاتنىڭ ئوغلى قۇندۇز مىرزىنى بەربەرگە ھاكىم قىلىپ ئەۋەتسۇن» دەپ نامە (مەكتۇپ) يېزىپ مۇھۇر بېسىپ بەردى. خوجا قۇلى مىرزا نامەنى ئېلىپ يۇرتىنىڭ ئىچىدە ئەلىشىر سۇلتانغا تۇتۇپ بەردى، ئوقۇپ جان دىلى بىلەن قوبۇل

قىلدى. ئەتىسى شەھەرنى زىننەتلىپ مۇراسىم ئۆتكۈزۈپ، خانلىق تاجىنى بېشىغا كىيىپ ئەلىشىر سۇلتان خان بولدى، ئەمىر خۇدا دوست ۋەزىر بولدى، خوجا قولى مىرزىنى ھاكىم قىلىپ ئىشكىئاغا قىلدى، بەگچەك بەك قېرى ئىدى، ئۇنى قازى قىلدى، شۇنىڭدەك ھەركىمگە ئۆز لايىقىدا ۋەزىپە تەيىنلىدى. زارغۇن باخشى دېگەن كىشى ئۆلۈپ ئورنى ئۆزۈلدى، ئالتۇن باخشى ۋە تارغۇن باخشىلار قېرىغانلىقتىن، ئىستېپا بېرىپ: - ئەمدى بىز ئات چېپىپ يۈرەلمەيمىز، يىگىتلىككەمىزدە ئاتا - بوۋىڭىزغا خىزمەت قىلغان ئىدۇق، ئورنىمىزغا ئوغۇللىرىمىز خىزمەت قىلسۇن، بىز ئاقسۇغا بېرىپ ئۆمۈر كەچۈرەيلى - دېدى. بۇلارنىڭ ئىستېپاسى قوبۇل قىلىنىپ، ئوغلى كۈمۈش باخشى بىلەن تارغۇن باخشىنىڭ ئوغلى تىمۇن باخشىلار ئەلىشىرخانىنىڭ قېشىدا قالدى. ئۇلار ئۆۋەيسىس سۇلتان بىلەن ئاقسۇغا كەتتى. تۈركىتاي مىرزىنى ئىشكىئاغا، قۇندۇز مىرزىنى بەربەرگە ھاكىم قىلىپ، ئۇ ۋەيسىس سۇلتاننى ئاقسۇغا خان قىلىپ 300 كىشى قوشۇپ بەردى. مۇزداۋانغا كېلىپ ئاقسۇغا خەۋەر بېرىلدى، ئوبۇلپەتتاھ خوجا پۈتۈن خەلقنى ئالدىغا ئەۋەتتى، خوجا شەھەردە چوڭ ئىربابلار بىلەن خۇشاللىق ناغرا - سۇنايلارنى چالىدۇردى، ئۆۋەيسىس خاننىڭ ئالدىغا كىتەكلەر كەلتىرگەن»^① چەقتى، خان بىلەن كۆرۈشتى، خوجا خاننىڭ يۈزىگە سۆيۈپ: ھارماڭ بالام - دېدى. خەلقلەر خانغا تازىم قىلىشىپ تۇردى. شەھەرگە كىرگەندىن كېيىن، ئۆۋەيسىس خان ئالدى بىلەن خوجا ئوبۇلپەتتاھنىڭ خانىسىگە چۈشۈپ، ئاندىن خانلىق ئوردىغا باردى. قۇندۇز مىرزا بەربەرگە كەتتى. خان باشلىق خەلقلەر ئوبۇلپەتتاھ خوجىغا بەيئەت قىلىپ «مۇرىت» بولدى. كۇچادىن ئەخمەت خوجىنى ئالدۇرۇپ كەلدى. ئۆۋەيسىس خان تېخى ئۆيلىنمىگەن ئىدى، چىن تۆمۈرخانىنىڭ «مەلىكە قارىم خېنىم» دېگەن قىزىنى توي قىلىپ ئېلىپ بەردى. ئەخمەت خوجىغا چىن تۆمۈرخانىنىڭ «سودانە خېنىم» دېگەن قىزىنى بەردى. بۇ ئىككى خېنىم ھامىلدار بولۇپ، ھەر ئىككىلىسى ئوغۇل تۇغدى. ئۆۋەيسىس خاننىڭ ئوغلىغا يۇنۇس سۇلتان، ئەخمەت خوجىنىڭ ئوغلىغا خوجا پەخرىددىن دەپ ئات قويدى. بۇ ئىككى ئوغۇل بىللە تەربىيىلەنىپ بىللە ئۆستى. ئۆۋەيسىس خان ئاقسۇدا يەتتە يىل خان بولۇپ تۇردى.

كىتەكلەر كەنتى - خوجىنىڭ يۇقىرى بوۋىسى بولغان مەۋلانە جالالىددىن كىتەكى بىلەن كىتەك شەھىرىدىن ئەگىشىپ كېلىپ كۆپەيسگەن 15 كىشىنىڭ ئەۋلادى ئولتۇراقلاشقان يېزا - ت.

ھىندىستانلىق سودىگەر سەددىن باينىڭ خوتۇنى «ئاغا سوسەن» بىلەن ئۇۋەيس خاننىڭ تەپەششى ۋە ئۇۋەيس خاننىڭ ئاقسۆڭىتى

ھىندىستاندىن كەلگەن سودىگەر سەددىن باينىڭ بىنىگاللىق «ئاغا سوسەن» ئىسىملىك بىر خوتۇنى بولۇپ، ئۇ مەككە، ھىلىگەرلىكتە بارلىق ئادەملەرنى ئالدايتتى. سەددىن باي سودىگەرچىلىك بىلەن بىر تەرەپكە كەتكەندە، ئۇ خوتۇن ئۆيىنىڭ دەرىزىسىدىن چوڭ كوچىغا قاراپ ئولتۇرغان بىر كۈنى، ئۇۋەيس خان ئوۋ ئوۋلاش ئۈچۈن چىقىپ، بۇ خوتۇننى كۆرۈپ قالدى ۋە ئۇنىڭ ئىشىق - مۇھەببەت ئوتى كېلىپ ئۇۋەيس خانغا تەگدى (ئاشق بولدى). ئۇۋەيس خان ئۆز ئادەملىرىدىن بىر يىگىتنى ئۇ خوتۇننىڭ ئېرى بار - يوقلۇقىنى، ئەھۋالىنى ئۇقۇشقا ئەۋەتتى ھەم: - ئەگەر ئېرى بولمىسا، سەن تەييارلىق كۆرۈپ، مەي ئېلىپ كىرىپ بىر ئۆيىنى تەييارلاپ قوي - دەپ بۇيرۇدى. ئۇۋەيس خان ئوۋدىن قايتقاندا، خەلىقتىن تارتىنىپ ئۆتۈپ كەتتى. بۇ خوتۇنمۇ خانغا مۇھەببەت باغلاپ ئارزۇ قىلىپ يۈرگەن ئىدى. دەل ئۇۋەيس خاننىڭ ئۆتمىدىغان كۈنىنى بىلىپ، يۈز - كۆزىگە گىرىم قىلىپ قاراپ تۇرغان ئىدى. خان ئەۋەتكەن يىگىت كېلىپ ئۆيىنى مەخپىي قىلىپ، ئۇۋەيس خاننىڭ غەرىزىنى خوتۇنغا بايان قىلدى. خوتۇن خۇش بولۇپ، بۇ خەۋەر ئېلىپ كەلگەن يىگىتكە بىر چوڭ گۆھەر بەردى. يىگىت چىقىپ كېتىپ، بىر قاپاق مەي ئېلىپ بىر يەرگە قويۇپ، ئۆزى خانغا خەۋەر قىلدى. خان كەچ كىرىش بىلەن خوتۇننىڭ ئۆيىگە كەلدى، شۇ كېچىسى بۇ خوتۇن بىلەن پىيالى (رۇمكا) سۈن قۇشتۇردى، يېرىم كېچىگىچە ئىچىشىپ مەستلىك ھالدا يېتىپ «قىلىدىغاننى قىلدى...».

ئۇۋەيس خان ئۇخلاپ چۈشىدە جالالىددىن بۇخارىنى كۆردى، ئۇنىڭ قولىدا بىر تال ئوقيا ئوقى بار ئىدى، ئۇ كېلىپ: - بەدبەخت! سەن شاھ بولۇپ خەلىق ئۈستىدە تۇرغان ئادەم، ئارانلا ئاۋات بولغان بۇ شەھەرنى ۋەيران قىلامسەن؟ دەپ ئوقيا بىلەن خاننى ئاتتى، ئوق تېگىپ كۆكرىكىدىن يېرىپ چىقىپ كەتتى. خان چۆچۈپ ئويغىنىپ پۇشاپ مان قىلدى، ئوردىسىغا كېلىپ تاھارەت ئېلىپ (تازىلىنىپ) مەسچىتكە چىقتى، جاما - ئەتكە كۆرگەن چۈشىنى سۆزلىدى: - مەن ھەم ئۆلۈرمەن - دەپ تۇرۇپلا ئاغزىدىن قان كېلىپ ئۆلدى. ئوبۇلپەتتاھ خوجا ئاڭلاپ كېلىپ، نامىزىنى ئۆتەپ يار بېشىدا دەپنە قىلدى، شۇ كۈنى ئەلىشىرخانغا ھەم خەۋەر ئەۋەتتى. قىرقى نەزىرىسىنى بەرگەندىن ئېيىن، يۇنۇس سۇلتاننى خانلىققا ئولتۇرغۇزدى. ئوبۇلپەتتاھ خوجا كۇچاغا قايتىپ كەلدى. يۇنۇس خان شاھلىق قىلىپ شەرىئەتكە كۈچ چىقاردى، ئەخمەت خوجا ئىشانلىقىنى راۋاجلاندۇردى، مەسچىت، مەدرىسەلەر كۆپەيدى. ئوبۇلپەتتاھ كۇچاغا كەلگەندە،

كى
م
م
ب
خ

ك
ب
س
د
ل
ب
پ
ر
م
م
ئ
م
ق
ج
ي
ت
م
ر
ي
د
د

كۇچا ھاكىمى ئەمىر ئادىلبەگ 97 ياشقا يەتكەن ۋاقتى ئىدى. ئوبۇلپەتتاھ بىلەن ئەمىر ئادىل كۆرۈشۈپ شۇ كېچىسى ئەمىر ئادىلبەگ ۋاپات بولدى. ئەتىسى ئورنىغا ئەبۇ سەئىد بەگنى ھاكىم قىلدى. ئارىدىن كۆپ ئۆتمەيلا، ئوبۇلپەتتاھ خوجا ۋاپات بولدى. دەپنە قىلىنغاندىن كېيىن، ئىبىن يۈسۈپ خوجا ناملىق خەلىپىنى ئوبۇلپەتتاھ خوجىنىڭ ئورنىغا ئولتۇرغۇزدى.

يۇنۇسخاننىڭ ئوۋشا چاقىشى، «بەربەر» گە «ئۈچ» دەپ

ئىسىم بېرىشى ۋە باشقا ۋەقەلەر

يۇنۇسخان قەش كۈنلىرىنىڭ بىرىدە ئوۋغا چىقىپ بەربەرگە باردى. ئوۋغا باشلىغان كىشىنىڭ ئىسمىنى تاپالماي يۇنۇس «ئۈچ بېشى» دەپ چاقىردى. شۇنىڭدىن باشلاپ بەربەرنىڭ ئىسمى «ئۈچ» دەپ ئاتىلىشقا باشلىدى. «بولغاسۇن» شەھىرى چۆل قالدى، ئۇنىڭ سەۋەبى — ئەلىشىرخان ۋاپات بولغاندىن كېيىن، يۇرت باشلىقىمىز قالدى. ئەمىر خۇدا دوست ۋەزىر ئەلىشىرخاننىڭ داغدا ھەسرەت چېكىپ دۇنيانى تاشلاپ (تەركىمۇنيا بولۇپ) مەككىگە كېتىپ، شۇ يەردە ۋاپات بولدى. يۇنۇسخان دىن ئىشلىرىغا ئەھمىيەت بېرىتتى. خوجا ئەخمەت ئىشانلىقنى راۋاجلاندۇردى. بۇ جەرياندا قازاق، قارا قال پاق ۋە قاتاغان بىلەن ئارىلاشتى، تۇرۇش - چېپىشلار بولدى. پادىشاھ ئەمەلدارلىرىنىڭ 12 ئۇرۇق مىرزىلىرى بۆلۈنۈپ ئاقسۇغا ۋە كۇچاغا ماڭدى، «ھېچ موللا قال مەدى». ئاقسۇدىكى يۇنۇسخان بوۋىسى ئەلىشىرخاننىڭ ۋاپات بولغانلىقىنى ئاڭلاپ ۋە ئەمىر خۇدا دوستنىڭ جەندە كىيىپ جەمئىيەتتىن ئۈزۈلۈپ مەككىگە كەتكەنلىكىنى بىلىپ، قازاققا چېرىك (ئەسكەر) ئېلىپ بارماقچى بولدى، ئەخمەت مەنسى قىلدى، قوبۇل قىلمىدى. «بەدەل» داۋىنىدىن ئېشىپ قازاقلار ئۈستىگە بېرىپ، ئون كۈن جەڭ قىلىپ، 11 - كۈنى يۇنۇسخان قۇربان بولدى. خاننىڭ جەستىنى ئېلىپ كېلىپ يار بېشىدا دەپنە قىلدى. يۇنۇسخاننىڭ ئوغلى سۇلتان ئەخمەتنى خان قىلىپ كۆتۈردى، بۇمۇ مەملىكەتنى ئوبدان باشقۇردى. 17 ياشتا خانلىققا ئولتۇرۇپ، خوجا ئەخمەتنىڭ چىن تۆمۈر خاننىڭ قىزى سودانە خېنىمىدىن بولغان قىزى خەدىچە سۇلتان بىكەمنى ئەخمەتخانغا توي قىلىپ بەردى، بۇ قىز ئاجايىپ چىرايلىق ساھىبچا - مال ئىدى. بۇ چاغدا خوجا ئەخمەت ۋاپات بولۇش ئالدىدا ئوغلى مۇھەممەت پەخىرىدىننى ئۆز ئورنىغا خوجا ۋە ئىشانلىققا ئولتۇرغۇزۇپ قويۇپ ۋاپات بولدى. رىۋايەتلەرگە قارىغاندا، دۇغلاتنىڭ نەۋرىسى نەزەر مىرزا: - ماڭا ئوبۇلپەتتاھ خوجام دىن مۇنداق بىشارەت (خەۋەر) بولدى: سەن بېرىپ تاتار خەلقىنى كۆچۈرۈپ،

زەرەپشان دەرياسىدىن كېمە بىلەن ئۆتكۈزۈپ، تۇمشۇق ساراي (يەكەننىڭ غەربىي شىمالى) - مال تاغ (رايونى) نىڭ ئۇ تەرىپىدە، خىتاي تېمىنىڭ بۇ تەرىپىدە يارنىڭ بېشىدا قورغان سېلىپ ئولتۇرغۇزۇپ، «تاتار» ① خەلقىگە ئۆزەڭ سەردار (باش) بولۇپ ئولتۇرغان. دېدى، شۇنىڭدەك - «ئۇ يەردىن بەركەت (پاراۋانلىق) كەم بولمايدۇ، قەشقەرنىڭ پايتەختى ھەم ئەشۇ يەر بولىدۇ، مۇندىن كېيىن پادىشاھلارنىڭ ۋە تەرىپ قەت پىر (ئۇستاز) لىرىنىڭ تۇرار جايى بولىدۇ، ئۇ يەرگە «يەركەند» دەپ ئات قويدى. دەپ بۇيرۇدى. مەن شۇ يەرگە بارمەن، دۇئا قىلىپ رۇخسەت بەرسەڭلار - دېدى. خوجا پەخرىددىن خۇشال بولۇپ تاتار خەلقىگە نامە (مەكتۇپ) يازدى، 30 كىشىنى قوشۇپ قويدى. نەزەر مىرزا يېتىپ بېرىپ، تاتار خەلقىگە خوجا پەخرىددىن نىڭ مەكتۇپىنى تاپشۇردى، ئۇلار قوبۇل تۇتۇپ كۆچۈپ دەريادىن ئۆتۈپ يارنىڭ بېشىدا قورغان قۇردى، نەزەر مىرزا ھاكىم بولدى. بۇ يېڭى بىنا بولغان شەھەر ئەت رايۇنغا تونۇلدى، تاتار خەلقى زەرەپشان دەرياسىدىن ئۆتۈپ «باي دۆبە» ② دېگەن يەردە شەھەر سېلىپتۇ، نەزەر مىرزا ھاكىم بولۇپتۇ، دەپ ئاتلىنىپ، خەلق بىردىن، ئىككىدىن يىغىلىپ بەش يىلدا 10 مىڭ ئۆيلۈك كىشى توپلاندى. ئاندىن كېيىن بۇ شەھەرنىڭ ئىسمى «ياركەند» (ياركەنت) ئاتالدى. بۇ شەھەر بىنا بولغاندىن كېيىن، سۇلتان ئەخمەتخان ياركەندكە كېلىپ پايتەخت قىلدى، مەسلىھەتچىلىرى بولغان ئالتۇن باخشىغا بىر ئېرىق سۇ يەر بەردى. ھەم چولدا قېلىپ پەرمان يېزىپ بەردى. شۇنىڭدىن كېيىن بۇ كەنت «باخشىلار» دەپ ئاتالدى. كېيىنكى يىلى ئالتۇن باخشى ئۆلدى. ئەخمەتخاننىڭ خوتۇنى بىر يىلدىن كېيىن بىر ئوغۇل تۇغدى. بۇ ئوغۇلغا «سۇلتان سەئىدخان» دەپ ئىسىم قويدى. ئەخمەتخان ياركەندكە 9 يىل پادىشاھلىق قىلدى. رىۋايەتتە ئېيتىلىشىچە، جورسىنىڭ ئوغلى خوجا قۇلى مىرزا، ئۇنىڭ ئوغلى مىرزا ئابابەكرى بولۇپ، مىرزا ئابابەكرىنىڭ ئەخمەتخاندىن بىر ئاز كۆڭلى رەن جىپ بىر قانچە ۋاقىت خوجا ئەھرار نىڭ يېنىدا تۇردى. مىرزا ئابابەكرى ئەھ

① تاتار - يەكەننىڭ جەنۇبىي شەرقىگە بىر چاقىرىم چامىسىدا يىراقتىكى بىر رايون بولۇپ، ھازىر ئۇ رايون «كونا تاتار» دەپ ئاتىلىدۇ، يەكەن دەرياسىنىڭ ئۇ تەرىپىدە.

② باي دۆبە - يەكەن شەھىرىنىڭ جەنۇبىدا شەھەردىن بىر چاقىرىمچە يىراقلىقتىكى بىر دۆڭ بولۇپ، ھازىر «باي دۆۋە» دەپ ئاتىلىدىغان بىر كەنتنىڭ نامى. ئۇ دۆڭ ھازىرمۇ بار.

③ ئەھرارى ۋەلى - خۇراسانلىق بىر تەرىقات ئۇستازى، ھىجرىيەنىڭ 896 - يىلى (مىلادى 1489) ۋاپات بولۇپ، سەمەرقەنتتە دەپنە قىلىنغان (قادۇس ئەلام).

راردىن رۇخسەت ئېلىپ ياركەندگە خان بولۇش تەمەسمەدە 50 كىشى بىلەن يۈرۈپ ياركەندكە كەلدى. بۇ چاغدا ئەخمەتخان بەش كۈن ئوۋ قىلىش پىلانى بىلەن ئادەملىرىنى ئېلىپ تاتار، تاسقىما تەرەپكە ئوۋغا چىقىپ كەتكەنىدى، نەزەر مىرزا (ھاكىم) شەھەردە قالغان بولۇپ، ئۇنىڭدىن خەۋەرسىز ئىدى. مىرزا ئابابەكرى ئەھۋالنى بىلىپ يېرىم كېچىدە شەھەرگە كىردى، تۇيۇقسىز تۇرغان شەھەرنى بېسىۋالدى، نەزەر مىرزانى ئۆلتۈردى. تاڭ يورۇش بىلەن بۇ خەۋەر ئەخمەتخانغا ئاڭلاندى، ئەخمەتخان 700 كىشى بىلەن بۆلۈنۈپ ئاقسۇغا كەتتى، قالغان خەلق شەھەرگە كىردى، خەلقنىڭ دۆتۈرلىرى مىرزا ئابابەكرىگە سالام بەردى ۋە: - ئۇرۇش - جېدەل قىلماستىن تۇيۇقسىز كىرىپ پادىشاھ بولغىنىڭىز ياخشى بولمىدى - دەپ، يۇرت ئەر بابلىرى نا-رازلىق قىلدى. مىرزا ئابابەكرى ئۆزىنىڭ ئەبەيدۇللا ئەھرارنىڭ ئەمرى بىلەن كەلگەنلىكىنى ۋە ئۇنىڭغا مۇرىت بولغانلىقىنى ئېيتتى. يەركەنت خەلقى: - ئەگەر سىزنىڭ كۆڭلىڭىز خاپا بولغان بولسا، ئەخمەتخاندىن خاپا بولغانسىز، بىزنىڭ ئەزىزلىرىمىز (پىرلىرىمىز) دىن خاپا بولمىغانسىز، بۇ مەسئەت ئەھرارنىڭ ئۆلۈشى ئەمەس، خوجا مۇھەممەت پەخرىددىننىڭ ئۆلۈشىدۇر، بىزنىڭ پىرىمىز (ئۇستازىمىز) غا مۇرىت بولۇپ تۇرۇپ، ئىسلام پادىشاھىغا «يېغى» (دۈشمەن) بولدىڭىز، سىزنى خان قىلىشنى خالىمايمىز، خوجا ئەھرار بىلەن ئىشىمىز يوق، چۈنكى ياركەنتنى خوجا پەخرىددىن خوجانىڭ بۇيرۇقى بىلەن نەزەر مىرزا شەھەر قىلىپ ئاۋات قىلغانلىقىنى بىلىسىز - دېدى. ئابابەكرى مىرزا: - مېنىڭ ئەخمەتخان بىلەن دۈشمەنلىكىم يوق ئىدى، نەزەر مىرزا خوجىغا قارشى ئىدىم، تالاشقان ئورنۇمۇ نەزەر مىرزانىڭ ئورنى ئىدى، ھېلىمۇ بولسىمۇ ئەخمەتخانغا كىشى ئەۋەتسەك - دېدى. خەلق ئابابەكرىنى ياخشى كۆرمەيتتى، ماقۇل دەپ قويۇپ، خوجا پەخرىددىننىڭ قويغان خەلىپىسى ھاتە-شاھ خەلىپىنى ئەخمەتخاننى تەكلىپ قىلىپ ئېلىپ كېلىشكە ئەۋەتتى.

ئەخمەتخان يەركەنددىن چىقىپ ئاقسۇغا باردى، ئاقسۇ خەلقى ئاڭلاپ ھەيران بولۇشتى، خوجا پەخرىددىننىڭ ئالدىغا كەلدى. خوجا پەخرىددىن خەلقنى خانىنىڭ ئالدىغا چىقىشقا رىغبەتلەندۈردى، خان ئاقسۇغا كىردى، لېكىن پەخرىددىن خوجا ئەخمەتخاننىڭ ياركەنتنى تاشلاپ قېچىپ كەلگىنىگە ئاچچىقى كېلىپ ئالدىغا چىقىمىدى. خان خوجىنىڭ خانىقاسىغا كېلىپ چۈشۈپ خوجا بىلەن كۆرۈشتى. خوجا خاندىن نېمە ئۈچۈن كەلگەنلىكىنى سورىغاندا، خان: - تاتار - تاسقىما تەرەپكە ئوۋغا چىقىپ كەتسەم، مىرزا ئابابەكرى كېلىپ نەزەر مىرزانى ئۆلتۈرۈپ شەھەرنى بېسىۋاپتۇ، ئۆزەمنىڭ بىر ئادەم بىلەن ئۇرۇش قىلىشنى ياخشى كۆرىمەي نوبۇس بىلىپ كەلدىم - دېدى. پەخرىددىن خوجا ئەخمەتخاننى ئەيىبلەپ: - بۇ ئابرويسىزلىقنى ئۆزىڭىز

قىلىپسىز، ھېچقانداق پادىشاھ بۇنداق قىلغان ئەمەس، پادىشاھلارنىڭ شەنمى بۇل
غىدىڭىز، سىزدەك پادىشاھ بولغىچە بولمىغان ياخشى، مۇنداق نادىنى كۆتۈرۈپ تىرىك
يۈرگىچە، ياخشى نام بىلەن ئۆلگەن ياخشى، ئەمدى سىز خانلىق مۆھۈر - قۇتبەدىن
چىقىرىلىسىز، ياركەنتدەك شەھەرتى بىر قاراچۇق (ئاددىي چاكرىڭىز) غا تاشلاپ قې-
چىپ كەپسىز - دەپ قاتتىق تەنە قىلدى، ئەخمەتخان خىجالەت بولۇپ ھېچ ئەھۋالى
قالمىدى.

سىرزا ئابا بەكرىنىڭ شاھلىقى

سىرزا ئابابەكرى ئەخمەت خاندىن ياركەنتنى تارتىۋېلىپ 40 يىل شاھلىق
قىلدى. سۇلتان سەئىدخان قەشقەرنىڭ ھەربىي كۈچى بىلەن ئۈچ قېتىم كېلىپ تۇرۇ-
شۇپ، كۈچى يەتمەي قايتىپ كەتتى. قايتا تەييارلىق كۆرۈپ نۇرغۇن ئەسكەر بىلەن
كېلىپ ياركەنتنى مۇھاسىرە قىلدى. سىرزا ئابا بەكرى ئەسكەر تەييارلاپ ئۇرۇشقا
ھازىرلاندى. سۇلتان سەئىد ئۇرۇشقا ئۆزى ئات چېپىپ كىرىشىنى تەلەپ قىلغاندا، ئۇنىڭ
ئەربابلىرى رۇخسەت قىلمىدى. سۇلتان خان شۇنداق دېدى: - ئۆز ئەشىمىنى ئۆزۈم
قىلمىشىم كېرەك، چۈنكى مەھسۇلاتى ياخشى بولىدۇ، «ئۆزۈمنىڭ دۈمبەسىمنى ئۆزۈمنىڭ
قولى قاشلىغانىدەك باشقىلار قاشلاپ قويمايدۇ» - دەپ ئۇرۇشقا ئۆزۈم كىرىپ كەت-
تى. سىرزا ئابابەكرىگە ئەگەشكەن مۇناپىق (خائىنلار) نى ئۆلتۈرۈپ، سىرزا ئابا
بەكرىنىڭ ئەسكەرلىرىنى قاچۇردى. سىرزا ئابابەكرى ئەسكەرلىرىدىن ئاجراپ
يالغۇز قېلىپ قېچىپ كەتتى. سەئىدخان ئىززەت - ھۆرمەت بىلەن ياركەنتكە
كىرىپ تەختكە چىقتى. سىرزا ئابا بەكرىنى قوغلاپ بېرىشقا كىشى ئەۋەتمەك
چى بولغاندا، سىرزا ئابا بەكرىنىڭ ئۆزى ئۆستۈرگەن بېگى ئىززەت تۇتۇشنى زىمىسىگە
ئېلىپ، قوغلاپ ئۈچ كۈنلۈك يەرگە بارغاندا، سىرزا ئابا بەكرىنىڭ ھاردۇق ئېلىپ
ئۇخلاپ ياتقان يېرىدە بېشىنى كېسىپ ئۆلتۈرۈپ، سەئىدخاننىڭ ئالدىغا ئېلىپ كەل-
دى. سەئىدخان: - بىر كىشى تەربىيىلەپ ئۆستۈرگەن ئادىسى يامان سىغىنىپ خىيانەت
قىلسا نېمە قىلىش كېرەك؟ دەپ ئويلاپ، مەسلىھەتلىرىدىن كېيىن بۇ بەگنى تېرىسىنى
سويۇپ ئۆلتۈرۈپ، تېرىسىگە سامان تىقىپ چاھار سۇغا ئېسىپ قويدى. تامغا ۋە
پۇللارنى سەئىدخاننىڭ نامىغا قىلدۇردى. سەئىدخان يۇرتىنى خېلى ئاۋات قىلدى.
ياركەنتتىن ھەر يىلى ھاتەمشاھ خەلىپە ئارقىلىق ئاقسۇغا خوجا پەخرىددىننىڭ نەزىر
ئەۋەتتى، سەئىدخان بىر يىلى ئۆزى كېلىپ ئەخمەتخانغا ياركەنتنىڭ خانلىقىنى تەك-
لىپ قىلدى. ئەخمەتخان: - ئوغاۋۇم سىزگە رەھبەت، ئەمدى بىز قېرىندۇق - دەپ قو-

بۇل قىلىمىدى. سەئىدخان كېتىپ بىر يېرىم يىلدىن كېيىن ئەخمەتخان ۋاپات بولدى. ئۇنىڭدىن كېيىن كۆپ ئۆتمەيلا 63 ياشتا خوجا پەخرىددىن ۋاپات بولدى. بۇ كىشى 26 ياش ۋاقتىدا سۇلتان سۇتۇق بۇغراخاننىڭ چوڭ ئوغلى ئوبۇلپەتتاھ غازىنىڭ ئەۋلادى ئەۋلانە سەئىددىن قەشقەرنىڭ كىچىك قىزى سۇلتان بىۋى ئائىشەنى نىكاھىغا ئالغان ئىدى، چوڭ قىزىنى (سەئىددىن قەشقەرنىڭ قىزى) خوجا ئەخمەت كاسانىغا ئېلىپ بەرگەن ئىدى. بۇنىڭدىن خوجا ئىسھاق تۇغۇلدى. تاغلىرى مىسىر سەئىدى يۈسۈپ خوجانىڭ قىزىدىن ئىشان كالان (مۇھەممەت ئىمىن خوجا) تۇغۇلدى. بۇنىڭ 12 ئوغلى بار ئىدى، ھەممىسى باشقا - باشقا ئانىدىن ئىدى. جالالىددىن كىتىكىنىڭ ئوغلى ئەرشىددىن ۋەلى تۇغلۇق تۆمۈرخانىنى مۇسۇلمان قىلغاندا ئاقسۇ، ئۈچ، كۇچانىڭ قازىلىقىنى چولدا قىلىپ ئەرشىددىن گە بەرگەندە، ئەرشىددىن قوبۇل قىلىمىخان ئىدى. لېكىن تۇغلۇق تۆمۈرخان: - ئۆزلىرى قوبۇل قىلىمىسلا، ئەۋلادلىرىدىن بىرەرسى قوبۇل قىلار - دېگەن تۈپەيلى، بۇلارنىڭ ئەۋلادىدىن خوجا ئابدۇلئەھمەت خوجا قازىلىقىنى قوبۇل قىلدى.

سەئىدخان ۋە ئابدۇرىشتىخان

سۇلتان سەئىدخان مىرزا ئابابەكرىدىن خانلىقىنى ئېلىپ 20 يىل خان بولۇپ ۋاپات بولدى، ئورنىغا ئوغلى ئابدۇرىشتىخان خان بولۇپ ئولتۇردى. ئابدۇرىشتىخاننىڭ توققۇز ئوغلى بولۇپ ئۇلار: تۆمۈر سۇلتان، ئابدۇكېرىمخان، سۇفى سۇلتان، ئابدۇللىتىپخان، مۇھەممەتخان، قىرىل (قۇرەيىل)، سۇلتان، يۇنۇسخان، ئەبۇ سەئىدخان، ئابدۇرېھىمخان ئىدى. ئابدۇرىشتىخاننىڭ زامانىسىدا، سەمەرقەند تەرەپتىن خوجا مۇھەممەت شېرىپ پىر سۇلتان سۇتۇق بۇغراخاننىڭ زىيارەتگاھىنى ئىزلەپ قەشقەرگە كەلدى. ئابدۇرىشتىخان خوجا مۇھەممەت شېرىپ پىرغا ئىرادە بەيئەت قىلدى (مۇرىت بولدى)، ئابدۇللىتىپخان قەشقەرگە تۆرە ئىدى، قارا تىگىنگە بېرىپ قىرغىز-لار بىلەن جەڭ قىلىپ شېھىت بولدى.


ئابدۇرىشتىخان 35 يىل پادىشاھلىق قىلدى. بۇ ۋاقىتتا خوجا ئىسھاق ۋەلى بۇ-خارا تەرەپتىن چىقىپ كەلدى، مۇھەممەتخان باشلىق ياركەنت خەلقى خوجا ئىسھاققا مۇرىت بولدى، ئۇنىڭدىن كېيىن خوجا ئىسھاق ۋەلى خوتەن ئاھالىسىنى ئۆزىگە مۇرىت قىلىپ كەريا (كېرىيە) گە بېرىپ قايتىپ قەشقەرگە كېلىپ، قەشقەر ئادالىسىنى ئۆزىگە مۇرىت قىلدى. ئۇنىڭدىن كېيىن ئاقسۇغا كېلىپ، ئايكۆلگە بېرىپ ئەۋلانە جالالىددىننى زىيارەت قىلىپ، چۈشىدە جالالىددىننىڭ بىشارەت تاپتى. جالالىددىن: - ئەي

خوجا ئىسھاق، ئاقسۇ، كۇچا، چالاش (قارا شەھەر)، تۇرپاننىڭ خوجىلىقىنى ھەم سىزگە بەردىم، بىزنىڭ ئەۋلادىمىز ئىشانلىقنى تاشلاپ ئەمەل تۇتۇپ بەگلىكىنى ئا- زۇ قىلدى، بەگلىك ئۇلارغا بولسۇن - دېدى. شۇنىڭ بىلەن خوجا ئىسھاق ئاقسۇدىكى مازارلارنى زىيارەت قىلىپ، جالالىددىننىڭ نەۋرىسى قازى ئابدۇرېھىمنى زىيارەت قىلدى. بۇلار بىر - بىرىنى سىناشقاندىن كېيىن، قازى ئابدۇرېھىم خوجا ئىسھاققا بەيئەت قىلىپ، خەلقنى ھەم مۇرىت بولۇشقا چاقىردى. خەلق قوبۇل قىلىمىغاندا، قا- زى ئابدۇرېھىم: - بىز ئىشانلىق يولنى قازىلىق - بەگلىك بىلەن ئالماشتۇرۇپ، بۇ ئىشنىڭ جاۋابكارلىقىدىن چىقالماس بولدۇق، بالام جالالىددىننىڭ تەلەپلىرى شۇنداق، ئەمدى خوجىلىق تەرىقەتكە «پىر» (ئۇستاز) لىق بىزدىن بۇ ئەزىزگە قالدى - دەپ ئۆزى باشلاپ خەلقنى خوجا ئىسھاققا بەيئەت قىلدۇردى.

X X X X X X X X X X

خوجا جالالىددىن بۇخارى (كېيىنكى ئەسى جالالىددىن كىتىكى) نىڭ تۇغلۇق تۆمۈرخانىنىڭ ۋەقەسى بىلەن بىرلەشتۈرۈپ يېزىلغان قوليازما تەزكىرىدىن تەرجىمە قىلىندى.

ئابدۇرېھىمخان ۋە ئۇنىڭ ئەۋلادى توغرىسىدىكى ۋەقە خوجا مۇھەممەت شېرىپ نىڭ تەزكىرىسىدە بايان قىلىنىدۇ.



ساي
قالد
جەر
يىپ
ئەقە
يېتىد
بىر
لىك
بارغ
قىل
ئاتا
ئوزۇ
ۋاقت
تاقا
(چە
كوچ
بىلمە
زىنى
يوقىلا
يېڭى
ئېيتىد
خۇرچ
دى.
ئىكەنا
نىڭ
بېرەر

خوجا مۇھەممەت شېرىپ پىر ۋە ئابدۇرشىت

خانلار توغرىسىدا

رېۋايەتلەردە، خوجا مۇھەممەت شېرىپنىڭ ئاتا - ئانىسى ئۆز بېكىستاننىڭ سايرام دېگەن يېرىدىن بولۇپ، خوجا يەتتە ياشقا كىرگەندە ئانىسى ئۆلۈپ يېتىم قالدى، ئانىسىنىڭ خىزمىتىنى قىلاتتى. ئانىسى خوجىنى مەكتەپكە بەردى، ئوقۇش جەريانىدا تۆلەيدىغان «ئازادلىق» ۋە «پەيشەنبىلىك» خىراجەتلىرىنى چاق ئىگىرىپ يىپ سېتىپ تەمىن قىلاتتى. خوجا 10 ياشقا كىرگەندە ساۋادى ياخشى چىقتى، ئۆزىمۇ ئەقىللىق - زىرەك (چېچەن) ئىدى. دەل شۇ پەيتتە ئانىسى ئۆلۈپ كېتىپ، خوجا يېتىم قالدى، ئەھۋالى پەرىشان يۈرەتتى. شۇنداق غېرىبلىق - يېتىملىكتە يۈرگەندە، بىر كۈنى ئۇنىڭغا بىر ئۇلۇغ كىشى كېلىپ سالام قىلىپ: - ئوغلۇم، پەرىشان ۋە يېتىملىكىڭ ئۈچۈن غەم يېمىگىن، خۇدانى يادلىغىل، سايرامدىن چىقىپ سەھەرقەندكە بارغىل، ئىشىڭ شۇ يەردە تولۇقلىنىدۇ، مەقسىتىڭگە يېتىسەن، بىز ھەم ساڭا مەدەت قىلىمىز - دېدى. خوجا بۇ سىرلىق بىشارەتتىن ئۈمىد تۇتۇپ تەپەككۈر يۈرگۈزەتتى. ئاتا - ئانىلىرى ئۈچۈن نەزىر ئۆتكۈزۈپ، ئوقۇيدىغان كىتابلىرى بىلەن بىر ئاز ئوزۇق ئېلىپ يولغا چىقىپ سەھەرقەندكە باردى. خوجىنىڭ سەھەرقەندكە كىرگەن ۋاقتى كەچقۇرۇن بولۇپ، ھەممە ئادەم يۈرۈش - تۇرۇشتىن توختاپ، دۇكانلار تاقالغان ئىدى. پادىشاھنىڭ كېچىلىك تەپتىشلىرى (تەكشۈرگۈچىلىرى): - مۇساپىر (چەتتىن كەلگەن) ۋە شەھەرلىكلەر بولساڭلارمۇ ئۆز ئورنىڭلارغا بېرىڭلار - دەپ، كوچىلارنى تەكشۈرۈپ يۈرەتتى. خوجا نېمە قىلىشىنى، كىمىنىڭ قېشىغا بېرىشىنى بىلمەي چارىسىز بولۇپ، بىر مەسچىتكە كىرىپ ياتماقچى بولدى. مەسچىتنىڭ مۇئەز - زىنى: - ئەي بۇرادەر! تۇرۇڭ، باشقا يەرگە بېرىڭ، مەسچىتنىڭ گىلەم - جايى نامازلىرى يوقىلىپ كەتمىسۇن، سىز جاۋابكار بولۇپ قالماڭ - دېدى. خوجا ئۆزىنىڭ بۇ شەھەرگە يېڭى كىرگەن مۇساپىر ئىكەنلىكىنى ۋە ھېچبىر تۇغقان ياكى تونۇشى يوقلۇقىنى ئېيتىپ، مەسچىتتە بىر كېچە قونۇپ قېلىشىنى ئىلتىماس قىلدى، مۇئەز زىن خوجىنىڭ خۇرجۇن - قاچا، كىتابلىرىنى كاپالەت ئۈچۈن ئېلىپ قېلىپ، مەسچىتتە يېتىشىغا ئۈنۈمدى. ئەتىسى نامازدىن يېنىپ، مۇئەز زىن خوجىنىڭ قەيەردىن كەلگەنلىكىنى ۋە كىم ئىكەنلىكىنى سوراپ بولغاندىن كېيىن: - ئوغلۇم، مۇساپىر بولسىڭىز مەرزى ئۇلۇغ بەگنىڭ مەدرىسىگە بېرىڭ، ئاخۇنغا ئەھۋالىڭىزنى سۆزلەڭ، ئەلۋەتتە بىرەر ھۇجرا بېرەر - دەپ يولغا سېلىپ، - بەزى چاغلاردا بىزنىڭ ئۆيىگە كېلىپ تۇرارسىز - دەپ «سەھەر»

قەند تەكلىپى» قىلىپ قويدى. خوجا مەسچىتىدىن چىقىپ مىرزا ئۇلۇغ بەگنىڭ مەدرىسىنى تېپىپ، ئاخۇنغا ئۇچرىشىپ سالام قىلىپ، ئۆز ئەھۋالىنى بايان قىلدى، شۇنىڭ بىلەن ئاخۇن بىر ھۇجرا بەلگىلەپ بەردى. ئۆيگە سېلىش ئۈچۈن بىر نەرسىسى يوق. لۇقىنىڭ ئۈستىگە، يېقىش ئۈچۈن ئوتۇنمۇ يوق ئىدى، بورا پارچىلىرىنى تېرىپ يېقىپ، بىر پۇچۇق بورا تېپىپ ئۆيگە سالدى. شۇنداق قىيىن ھالدا خۇداغا ئىبادەت قىلىپ، ئوقۇشنى باشلىدى، ئەشۇ يوقسۇللۇق - جاپالىق ئىچىدە 30 يىل ئوقۇشنى داۋاملاشتۇردى. بىر كۈنى يېمەككە نەرسە يوق ئاچ تۇرغاندا، مەسئۇد ئىسىملىك سودىگەرنىڭ «دېدىكى» (قولى) بىر نان داستىخان ئەكىلىپ بەردى ۋە: - بۇ سودىگەرنىڭ خوتۇنىغا چۈشىدە بىشارەت (خەۋەر) بوپتۇ، شۇنىڭ ئۈچۈن مەندىن نان ئەۋەتتى - دېدى. بۇ دېدەك قايتىپ بېرىپ خوجىنىڭ ئەھۋالىنى بى - بى سىگە (سودىگەرنىڭ خوتۇنىغا) سۆزلەپ بەردى. بۇ خوتۇن بەش - ئون كۈندە بىر قېتىم تۈرلۈك تاماق ۋە يېمەكلىكلەرنى ئەۋەتىپ تۇراتتى. خوجا مۇھەممەت شېرىپ ئوقۇپ ئەڭ زور ئىلىم ھاسىل قىلدى، كىشىلەر ئارىسىدا شۆھرەت قازاندى. ئۆز دەۋرىنىڭ ئالىملىرىنى مەغلۇب قىلدى (ھەممىسىدىن ئۈستۈنلۈك ئىگىلىدى). خوجا مۇنداق كامالەت ھاسىل قىلىپ تۇرغان كۈنلىرىدە، بىر كۈنى ئىككى ئاتلىق كىشى كۆزىگە كۆرۈندى: ئۇنىڭ بىرى سۇتۇق بوغراخان، يەنە بىرى خوجا ئەخمەت يەسەۋى بولۇپ، خوجا ئۇلارنىڭ كىملىكىنى ۋە قەيەردىن كەلگەنلىكىنى سورىغاندا، ئەخمەت يەسەۋى: - مېنى ئىزدەمىڭىز «تۈركىستاندىن ① تاپىسىز - دېدى. سۇتۇق بوغراخانمۇ: - مېنى قەشقەردىن تاپىسىز - دەپ غايىب بولدى. خوجا مۇھەممەت شېرىپ يول جابدۇقى قىلىپ سەپداشلىرى بىلەن خوشلىشىپ، ئاخىرقى قارارى بويىچە قەشقەرگە ماڭدى. قەشقەرگە كېلىپ ئاتۇشنى سوراپ مەشھەد ② كە كەلدى، سۇتۇق بوغراخان قەبرىسىدىن بىشارەت (خەۋەر) بولۇپ، ئۇنىڭ روھى بىلەن كۆرۈشتى. ئۇنىڭدىن كېيىن، مۇھەممەت شېرىپ مەككىگە بېرىپ ھەج قىلىپ كەلدى. مەدەنىيەتكە بارغاندا مۇھەممەت ئەلەيھىسسالامنىڭ روھىدىن بىشارەت (خەۋەر) ئاڭلىدى. مەككىدىن قايتىپ ھىندىستان يولى بىلەن مېڭىپ كانجۇتقا كەلدى. ئۇ يەردىن ئۆتۈپ «داۋۇر» دېگەن يەرگە كەلدى، بۇ يەردە بىر قانچە ئۆيلۈكلا ئادەم بار ئىدى، خوجا بۇ يەردە قونۇپ قالدى. ئەتىسى قايتماقچى بولغاندا، شۇ يەردە 300 يىل بۇرۇن دەپنە قىلىنغان بىر پەتىۋا بەرگۈچى (مۇپتى)

سوۋېت ئۆزبېكىستاننىڭ بىر رايونى.

مەشھەد - ئاستىن ئاتۇشتا، سۇلتان سۇتۇق بوغراخاننىڭ قەبرىسى بار جاي.

ئۆزىنىڭ يالغان پەتەۋا يازغانلىقى تۈپەيلى، بېشىدىن تىكەن ئۈنۈپ چىققانلىقىنى (روھىي ھالدا) ئەرز قىلدى. خوجا شۇ يەرنى كولاپ تىكەننى ئېلىۋەتمەكچى بولدى، لېكىن ئۇ كولىماقچى بولغان يەر بىر تۇل خوتۇننىڭ يېرى بولۇپ، ئۇ خوتۇن: - يېرىمنى بۇزماڭلار! دەپ تۇرۇۋالدى. پۇل تۆلەپ بېرەي دېسەمۇ ئۇنىمىدى. ئاقىۋەت. خوتۇن ئابدۇرېشىتخانغا ئەرز قىلدى. ئابدۇرېشىتخان بۇ چاغدا ياركەنت خانى بولۇپ، ئوۋ ئوۋلاش ئۈچۈن بۇ تەرەپكە كەلگەن ئىدى، شۇ پەيتتە ئەرز قىلدى، ئابدۇرېشىتخان ۋاقىپ بولۇپ كىشى ئەۋەتتى.

مۇھەممەت شېرىپنىڭ ئابدۇرېشىتخانغا ئۇچرىشى ۋە خانغا تەسۋىر قىلىشى

ئابدۇرېشىتخان تۇل خوتۇننىڭ ئەرزىنى قوبۇل قىلىپ، خوجا مۇھەممەت شېرىپكە خىزمەت تەپسىلىرىدىن بىرىنى ئەۋەتتى: - قانداق سۇفى ئىكەن ئۇ، بىراۋنىڭ يېرىنى بۇزىمىسۇن - دېدى. خىزمەتچى كېلىپ خاننىڭ يارلىقىنى يەتكۈزدى. خوجا ئۆزىنىڭ مەككىدىن كېلىۋاتقانلىقىنى، بۇ يەردە بىر ئالىم كىشى كۆمۈلگەن بولۇپ، پەتىۋانى خاتا يازغانلىقتىن بېشىدىن يانتاق - تىكەن ئۈنگەنلىكىنى، شۇڭا ئۇنى قۇتقۇزماقچى بولغانلىقىنى سۆزلىدى. خىزمەتچى قىلىپ بۇ سۆزلەرنى خانغا يەتكۈزدى. ئابدۇرېشىتخان ئادەملىرى بىلەن كېلىپ خوجا بىلەن كۆرۈشۈپ ئەھۋال سوراشتى. خان ۋەزىرلىرى بىلەن مەسلىھەتلىشىپ، خوجا مۇھەممەتنى ئۆزىگە دىن ۋە تەرىققەت ئۈستازى قىلىماقچى بولۇپ بەيئەت قىلدى. خوجا خانغا نۇرغۇن دىنىي مەسلىھەتلىرىنى بەردى. بىر - بىرىگە يېقىن دوستلاشتى. شۇنىڭ بىلەن خوجا بۇ يەردە بىر خانىقا بىنا قىلدۇرۇپ ئىشانلىق قىلىشقا باشلىدى. ئابدۇرېشىتخان خوجىنى شەھەرگە بېرىشقا تەكلىپ قىلدى. قوبۇل تۇتۇپ خان بىلەن بىللە قاغىلىققا كەلدى. بۇ چاغدا قاغىلىق شەھىرىنىڭ ئەتراپى بوش ئورمانلىق ئىدى، بۇ يەرگە بىر بازار قۇرساق دېيىشىپ، ئالدى بىلەن بىر خانىقا بىنا قىلدى. خوجا بىلەن بىر نەچچە ئەر (سۇفىلارنىڭ ناخشىچىلىرى) ۋە ئايال «بۇۋى» (سۇفى خوتۇنلار) بىلەن ئىدى. خوجا ئۆزى لاي ئېتىپ خانىقا بىناسىغا توشۇشقا تەييار قىلدى. تامنى پۈتكۈزۈپ قويسا، بىر نەچچە قېتىم كېچىسى ئۆرۈلۈپ چۈشتى، خوجا ھەيران بولۇپ كېچىسى دىققەت قىلىپ تۇرسا، بىر تۈگە كېلىپ تامنى ئۆرۈپ يىقىتتى، خوجا بۇ تۈگىنى تۈسىدى ۋە نېمە ئۈچۈن تامنى يېقىتقانلىقىنى سورىدى، تۈگە دېھال ئادەملىك سۈرەتكە كېلىپ سالام قىلىپ: - مەن «ھورمۇز» دېگەن يەردىن

خانىقا - ئىشان - سۇفىلارنىڭ ئىبادەتخانىسى.

كېلىپ ، بۇ يەردە ۋاپات بولۇپ كۆمۈلگەن ئىدىم ، مېنىڭ يېنىمغا بىر كاپىرنى ۋە ئۇنىڭ بىلەن بىر «كۆپ» ئالتۇننى بىللە كۆمۈشتى ، ماڭا ئۇنىڭ ئازاب تەسىرى بولۇشقا باشلىدى ، سىز كېلىپ بۇ يەرگە تام سالغىلى تۇردىڭىز - دېدى . ئېتىڭىز نېمە؟ دەپ سورىدى مۇھەممەت شېرىپ . - ئېتىم موللا خوجا ئەخمەت ھورمۇزى - دېدى . مۇھەممەت شېرىپ ئەھۋالدىن ۋاقىپ بولۇپ ، ئەتىسى تامنى بۇزۇپ تېگىنى كۆلىدى ، يەر ئاستىدىن بىر دانە چۆيۈن بۇت (ھەيكەل) ، يەنە بىر كۆپتە ئالتۇن چىقتى . بۇ يەرگە (خوجا ھورمۇز جەسمى بار يەرگە) تۇغ باغلاپ مازار قىلدى . چۆيۈن بۇتنى بۇزۇپ قازان قۇيۇردى ، بىر كۆپ ئالتۇننى سېتىپ يەر - زېمىن ئېلىپ مازارغا ۋەخپە قىلدۇردى . ئابدۇرېشىمتخان مۇھەممەت شېرىپ خوجىغا ئۈچ كۈن زىياپەت بېرىپ ھۆرمەتلىدى ، خوجىنىڭ ئابرويى ھەممە ئادەمگە ئاشكارا بولدى . مۇھەممەت شېرىپ خوجا ئابدۇرېشىمتخانغا ئېيتىپ ، قەشقەرگە بېرىپ سۇتۇق بۇغراخاننى زىيارەت قىلىپ قەشقەرگە كىرگەندە ، قەشقەرنىڭ ئەربابلىرى ۋە بارلىق ئادەملەر بۇ خوجىغا ئابدۇرېشىمتخاننىڭ مۇرىت بولغانلىقىنى ئاڭلاپ ، بەيئەت قىلىپ مۇرىت بولدى . خوجا مۇھەممەت شېرىپ پىرىيەتتە يىمىل ئاتۇشتا (سۇتۇق بۇغراخان مازىرىدا) ئىبادەت قىلىپ شەيخ بولۇپ ئولتۇردى . ئابدۇرېشىمتخان كېلىپ زىيارەت قىلىپ كەتتى .

ئابدۇللاھتېمپىخان — ئابدۇرېشىمتخاننىڭ ئوغلى

ئابدۇرېشىمتخاننىڭ ئوغلى ئابدۇللاھتېمپىخان قەشقەرگە تۆرە ئىدى . بۇ چاغدا قىرغىزلار جىمىسى قارا تېگىندە ئىدى ، قەشقەر شەھىرىگە يېقىن كېلەلمەيتتى ، ئۇلارنىڭ كېلىشىمى چەكلەيتتى . ئابدۇللاھتېمپىخاننىڭ بەگلىرى بېرىپ قىرغىزلارنىڭ ماللىرىدىن «زاكات» (ساج) ئېلىپ كېلەتتى . بەزىدە قارشىلىق قىلسا قىلىچ كۈچى سىياسەت بىلەن ئالاتتى ، بەزى يىللىرى قىرغىزلار ئۆزى تاپشۇراتتى ، زاكات تاپشۇرۇشقا قارشىلىق قىلغانلارنى ئەسەر قىلىپ ئېلىپ كېلەتتى . بىر يىلى قىرغىزلارنىڭ بىر ئۇرۇقى (بىر قەبىلىسى) ساجنى تاپشۇردى ، ئابدۇللاھتېمپىخان ئوۋغا چىقىپ ئوۋلاپ يۈرۈپ قىرغىزلارنىڭ يۇرتىغا باردى (بۇ ، قىرغىزلارنى تۇيدۇرماي تۇتۇش چارىسى ئىدى) ، قىرغىزلار تۇيماي قالدى . ئابدۇللاھتېمپىخان ئەسكەرلىرى بىلەن قىرغىزلارنى باستۇرۇپ چۈشتى ۋە مال دۈلكىنى ئولجا قىلدى . ئابدۇللاھتېمپىخان قىرغىزلارنىڭ «بىي» سى (بېگى) نىڭ قىزىنى ئېلىپ نەچچە كۈن ئەيش - ئىشەت قىلىپ ، كەيپ - ساپاغا بېرىپ كېلىپ قالدى . دەل بۇ پۇرسەتتە ، قىرغىزلار ئابدۇللاھتېمپىخان قوراللىق تەييارلانغىچە ئۆلگۈرتەي ، ئۇشتۇستۇت مۇجۇم قىلىپ مۇسۇلمانلارنى ئۆلتۈردى . خانىمۇ شېپەت


بولدى. قۇتۇلۇپ قالغان ئەسكەرلەر قەشقەرگە قېچىپ كىردى. يەركەنتكە (ئابدۇرېشىم خانغا) خەۋەر قىلدى، ئابدۇرېشىمخان خاپا بولۇپ قوشۇن تارتىپ قەشقەرگە كېلىپ، خوجا مۇھەممەت بىلەن كۆرۈشۈپ دۇئا ئالدى. ئۆتكەنكى ئەۋلىيا ۋە سۇتۇق بۇغراخاننىڭ روھىدىن مەدەت ئېلىپ رۇخسەت بەردى. ئابدۇرېشىمخان قوشۇن بىلەن قىرغىزلارغا يۈرۈش قىلىپ قوغلاپ، قىرغىزلارنى ئەسسىق كۆلدە تاپتى. 20 كۈن جەڭ بولدى، قىرغىزلارنى مەغلۇب قىلىپ ئىنتايىن قىرغىن قىلدى. تىرىك قولغا چۈشكەن 20 نەپەر قىرغىزنى قەشقەرگە ئېلىپ كېلىپ، تېرىسىنى سويۇپ دەرۋازىغا ئاستى. ئابدۇرېشىمخان يەركەنتكە قايتماقچى بولۇپ، خوجىنى يەركەنتكە تەكلىپ قىلىپ ئېلىپ كەلدى. خوجا شەھەرنىڭ تېشىدىكى «مىشار» ياقىغا چۈشتى. خوجا يەركەنتتە 10 يىل ئىشانلىق قىلىپ تۇردى. خوجا قاغىلىققا كېلىپ شەھەر قىلماقچى بولغاندا، خەلىق ئۇنىماي: - ئەگەر شەھەر پەيدا بولسا، ياش بالىلىرىمىز قىمارۋاز بولۇپ بۇزۇلۇپ كېتىدۇ - دەپ تۇرۇۋالدى. ئەتىسىدىن باشلاپ شەھەر بىناسىغا كىرىپ شەھەر ئىچىدىن بىر ئۆستەڭ چاپتۇردى، نۇرغۇن كەنتلەر ئاۋات بولدى، قاغىلىقنى «دۈشەنبە بازار» قىلدى، شەھەر يىلىدىن - يىلغا كۆپەيدى. قۇلى بارلار قۇلىنى ئازاد قىلدى، ئۇلارنى بىردىن ھۈنەرۋەنگە شاگىرت قىلىپ بەردى، بەزى قۇللارنى ئازاد قىلىپ خانىقاغا خىزمەتكار قىلىپ بەردى. خوجىنىڭ بۇ ئىشىغا ئابدۇرېشىمخان خۇشال بولدى. دېمەك، خوجا مۇھەممەت شېرىپ پىر يەركەنت، قەشقەرلەردە بولۇپ ئۇزۇن يىللار تەرىققەت ئۇستازى بولۇپ تۇردى. 95 ياشقا يەتكەندە، ۋاپات بولۇش ئالدىدا خان باشلىق ئۆزىنىڭ كىشىلىرىگە ۋەسىيەت قىلىپ، دىن ئۈچۈن نۇرغۇن تاپشۇرۇقلار ۋەز - نەسىھەتلەرنى قىلىپ ئۆز ئورنىغا مۇھەممەت ۋەلى سۇفىنى ئىشانلىققا تەيىنلىدى، ھەممە بىلەن رازىلىشىپ ۋاپات بولدى. ئابدۇرېشىمخان بىلەن ھەممە خەلىق يىغلاپ تەزىيە تۇتۇپ دەپنە مۇراسىمى ئۆتكۈزۈپ، خوجا مۇھەممەت شېرىپ پىرنى ئۆزلىرى ئولتۇرغان خانىقاغا دەپنە قىلدى. خوجا مۇھەممەت شېرىپ پىرنىڭ ۋاپات بولغان ۋاقتى تارىخى ھىجرىيەنىڭ 973 - يىلى (مىلادى 1565 - يىلى) ئىدى. بۇنىڭدىن ئۈچ يىل كېيىن (ھىجرىيە 977 - ، مىلادى 1569 - يىلى) ئابدۇرېشىمخان ۋاپات بولدى، يەركەندە ئولتۇرغان مازارغا دەپنە قىلىندى.

XXX

XXX

XX

«تەزكىرە زىددىتۇل ئارىيىن ۋەقىد ۋە توسا لىكىن» (ئەۋلىيالارنىڭ تاللانغىنى ۋە رەھبەر بولغانلارنىڭ خاتىرىسى) ناملىق قوليازما تارىخىي ئەسەردىن تەرجىمە.



« زىيا ئۇلقۇلۇپ » (قەلبلەرنىڭ يورۇقى - نەۋرى)
 چىلتەن (ھەپتە مۇھەممەدان) نىڭ تەزكىرىسى
 ۋە مەرزى ئابابەگىرى ۋەقەسى

مەدھىيە ۋە تەشەككۈرلەر ئاللاغا بولسۇنكى، ئۆزىنىڭ رازىق (رىزىق بەرگۈچى) سۈپىتى بىلەن پۈتۈن ھاياتقا ئوزۇق بەردى ۋە ئۇنىڭ بەرگەن رىزىقى (ئوزۇقى) دەمىگە تەۋەدۇر. ئاللا شۇنداق رازىقدۇركى، ئۇنىڭ داستۇرخانىدىن « گەبىر ۋە تەرىسا » (كاپىرلار) مۇ ئۆزىگە تېگىشلىك نېسۋىسىنى يەيدۇ، يەنى ئاللا مۇسۇلمانغا رىزىق بېرىپ، كاپىرنى ئايرىپ قويمايدۇ، كاپىرغا رىزىق بېرىۋاتقان ئاللا ئۆزىنىڭ مۇسۇلمان بىندىلىرىنى مەھرۇم قالدۇرماستىكى چوقۇم. ئاللانىڭ ئۇلۇغ دۈستى - پەيغەمبىرى مۇھەممەت ئەلەيھىسسالام ۋە ئائىلە - تاۋابىئات - ئەۋلادلىرىغا، مەپداشلىرىغا، دوستلىرىغا « دۇرۇت » (رەھمەتلەر) بولسۇن.

بۇ تەزكىرىنى « تەلىپ » قىلىش (يېزىش) نىڭ مەۋەبلىرى توغرىسىدا

چىلتەن (ھەپتە مۇھەممەدان) يەنى يەتتە نەپەر مۇھەممەت ئىسىملىك كىشىنىڭ ھەققىدە خەلقنىڭ خەۋىرى يوقاۋۇقىدىن ئۇلارنى توغرا تونۇيالمايتتى. ئۇلۇغ كىشىلەر ۋە دوستلارنىڭ ئىلتىماس قىلىشى بىلەن، كىتابلاردىن بىر قانچە رىۋايەت ۋە سۆز - لەرنى يىغدىم ھەمدە مۇھەممەت ئەلەيھىسسالامنىڭ ھەدىسلىرى (سۆزلىرى) ۋە ئالىم - لارنىڭ رىۋايەتلىرى، ئەۋلىيالار روھىنىڭ مەدەت - ياردەم بېرىشى بىلەن، قەغەز سەھىپىسىگە چىلتەنلەر ھەققىدە بولغان رىۋايەت (سۆز) گۆھەرلىرىنى يازدىم (يازدىم)، بۇ كىتابىمدىن ئومۇمىي خەلق مەنپەئەتلىنىسۇن، لېكىن كەمىنە كەم سالاھىيەت، بىچارە، يوقسۇل ئۇلارنىڭ ئەھۋالىنى تولۇق بايان قىلىش لايىقىتىگە ئىگە ئەمەس ئىدىم، شۇنداق بولسىمۇ دىلىمغا چۈشكەن ئىلھام ۋە بىلگەنلىرىمنى يازدىم.

مۇھەممەت ئەلەيھىسسالامنىڭ ساھابىلىرى ئارىسىدا چىلتەن ھەققىدە مۇنازىرە چۈشتى. بەزىسى: چىلتەن بەئاسماندا - دېسە، يەنە بەزىسى: يىاق، چىلتەن يەر

ئۈستىدە - دېيىشەتتى، ئاقمۇەت بۇ توغرىدا بىرلىككە كېلەلمىدى. بىز ئاساسلىق
 كىتابلاردىن مۇھەممەت ئەلەيھىسسالامنىڭ سۆزلىرى (ھەدىسلىرى) نىڭ ئەڭ كۈچ
 لۇك ۋە ئېنىق توپلانغان كىتابلاردىكى رىۋايەتلەرگە ئاساسلىنىپ تۇرۇپ: چىلتەنى
 يەر يۈزىدە - دەپ ئېيتىمىز. «ناۋادىرلىۇسۇل» دېگەن كىتابتا، مالىكىنىڭ ئوغلى
 ئەنەسنىڭ مۇھەممەت ئەلەيھىسسالامدىن بىۋاسىتە ئاڭلىغان رىۋايىتى بويىچە، چىلتەن
 يەر يۈزىدە بولۇپ، ئۇلاردىن 22 نەپىرى شام سۇرىيىنىڭ مەركىزى دەمەشق تاغ
 غارىدا، 18 نەپىرى ئىراقتا تۇرىدۇ. ھەر ۋاقىتتا ئۇلاردىن بىرى ۋاپات بولسا، خۇدا
 ئۆز خاھىشى بىلەن ئۇنىڭ ئورنىغا يەنە بىر كىشىنى بەلگىلەيدۇ، خۇدانىڭ بۇيرۇقىغا
 بويسۇنمىسلىققا ھېچ بىر كىشىنىڭ ھەددى ئەمەس. خۇدا قۇرئاندا شۇنداق دېگەنكى:
 «مېنىڭ ئەمرىمگە بويسۇنمىغانلار ھايۋانلارغا ئوخشاش، بەلكى ھايۋاندىنمۇ نادانراق
 ۋە يولنى يوقاتقۇچىدۇر.» سىز ئادەم ئوغلى بولغىنىڭىزدىن كېيىن ئىنسانىي ئەدەپ-
 لىك بولۇڭ، ئۇلۇغلۇقنى نىشان قىلغۇچىلارنىڭ يولى ئەدەپتۇر، « تەرىقەت سۇفلىق
 پۈتۈن ئەدەپتۇر ». سەئىد ھۈسەيىن شۇنداق دەيدۇ: « تەرىقەت يولىغا كىرگۈچىلەر
 باشقا بىر جامائەدۇر، سەن ئۇلارنىڭ ئالاھىدە سۈپىتىنى ئەڭگىلىمىسەڭ، تەرىقەت يولى-
 نى بېسىپ ئۆتەلمەيسەن. » دېمەك، ھەپتە مۇھەممىدان «قۇتبى» لاردىن بولۇپ، بۇ-
 لارنىڭ بىرى ۋاپات بولسا، ئورنىغا يەنە بىر كىشى تەيىنلىنەتتى، چۈنكى بۇلار چېلى-
 تەنلەرنىڭ جۈملىسىدىن بولغانلىقى ئۈچۈن، بۇ يەتتە نەپەر كىشىنىڭ دۇقام (دەرى-
 جە) لىرى «ئەۋتار، نۇقۇبا، قۇتبى، غەۋس» دەرىجىسىدۇر. ئۇلارنىڭ دەرىجىسى ئال-
 لانى ئىنتايىن تونۇشنىڭ ئەينى دەرىجىسىدۇر. «ئارىپ» (ئالانى تونۇغۇچى) ۋە ئا-
 شىقلار دەرىجىسىدۇر. شۇنىڭدەك ئۇلار ئاللاننىڭ ئىشىقى بىلەن مەست ۋە بەيۋەشلىك
 مەسلىن ھاپىز شىرازى شۇنداق دەيدۇ: «دىلى ئىشىق بىلەن تىرىلگەنلەر ھەرگىز
 ئۆلمەيدۇ، ئۇلار دۇنيا سەھىپىسىدە داۋاملىق تۇرىدۇ»، «ئەۋلىيالار ئۆلمەيدۇ، بەلكى
 ئۇلار ئۆلۈم شەكلى بىلەن بىر ئۆيدىن ئەككىنچى بىر ئۆيگە يۆتكىلىدۇ، ئۇلارنىڭ
 ھەر بىرى دۇنيادا (جەننەتتە) مۇھىم بىر ئىشقا مۇئەككەل (مەسئۇل) قىلىنغان بىر-
 لۇپ، ئۇنىڭ روھىدىن ياردەم سورالسا دەرھال ياردەم بېرىدۇ.» مالىكىنىڭ ئوغلى
 ئەنەسنىڭ رىۋايىتىچە: مۇھەممەت ئەلەيھىسسالام مەدىنە شەھىرىدە، مەسچىتتە ئۆز سا-
 ھابە (دوستلىرى) گە ئۇرۇشتا ئېلىنغان غەنىمەت (ئولجا) ماللارنى تەقسىم قىلىۋاتات-
 تى. مەسچىتتە بۇ يەتتە مۇھەممەت ھازىر ئىدى، مۇھەممەت ئەلەيھىسسالام: - بۇلارغىمۇ
 مال تەقسىم قىلىپ بېرىڭلار - دەپ بۇيرۇدى، ساھابىلەردىن بىرى: - بۇلارغا مال تەق-
 سىم قىلىپ بەرسەكمۇ ئالىمدى - دېدى، مۇھەممەت ئەلەيھىسسالام: - بېرىڭلار، ئەگەر
 ئۆزى ئالىمسا باشقا كەسبەغەلەرگە بىرەر، ھەر قانداق يەردە بۇلار بولسا، ئۇ يەردە

«قەھەت» (بۆھران)، قىممەتچىلىكلەر بولمايدۇ، ئاپەت يەتمەيدۇ، ئۇ يەردە ئامانلىق بولىدۇ، بۇلار بىر قانچە ۋاقىتتىن كېيىن موغۇلىستان تەرەپكە بارىدۇ - دېدى.

بىز ئەسلى سۆزىمىزگە قايتايلى: بىر كۈنى «دەھىيە كۈلى» دېگەن ساھابە مۇھەممەت ئەلەيھىسسالامنىڭ ئالدىغا كېلىپ: - مېنىڭ زادى بالام يوق، قانداق قىلىمەن؟ دەپ ئەر ز قىلدى. مۇھەممەت ئەلەيھىسسالام دەھىيە كۈلىگە چىلتەننىڭ ئىسمىنى ئوقۇشنى بۇيرۇدى، دەھىيە كۈلىنى ئوقۇدى، خوتۇنى ھاسىلدار بولۇپ تۇغدى.

بىر كۈنى مۇھەممەت ئەلەيھىسسالام مەسچىتتە ئولتۇراتتى، ما ئاز جەبەل ئوغلى كىرىپ: - ئەي پەيغەمبەر، بۈگۈن بىر جانىۋار (قۇش) پەيدا بولدى، قانداقلا دەردىڭگە قونسا، دەرەخنىڭ يوپۇرماقلىرى تۆكۈلۈپ قۇرۇپ كېتىپ بارىدۇ - دېدى. - مۇھەممەت ئەلەيھىسسالام ساھابىلەر بىلەن كېلىپ كۆردى، غەزەب بىلەن قاراپ: - سەن قانداق جانىۋار؟ دەپ سورىدى، ئۇ جانىۋار پەيغەمبەردىن ھەيۋىلىنىپ سەھرا چۆلىگە قاراپ ئۇچۇپ كەتتى. مۇھەممەت ئەلەيھىسسالام ئەلىنىڭ (كۈيۈغلىمىنىڭ) ئۆيىگە كەلسە، پەيغەمبەرنىڭ قىزى پاتىمە كېسەل بولۇپ قاپتۇ. دېمەك، ئۇ قۇش ئاپەت قۇشى ئىدى. - مۇھەممەت ئەلەيھىسسالامنىڭ قىزى پاتىمە كېسەل بولۇپ يېتىپ قالدى، ھېچ چارە بىلەن ساقايىمىدى، ئاللا تەرەپتىن (غايىبىتىن) چىلتەنلەرگە ئەۋەتىلدى: - سىلەردىن يەتتە كىشى مەدەنىگە بېرىپ پاتىمە ئۈچۈن دۇئا قىلىڭلار، چىلتەننىڭ ئىراقتا تۇرۇشلۇقلىرىدىن يەتتە نەپەر كىشى مەدەنىگە بى بى پاتىمەنىڭ ئۆيىگە كەلدى، پاتىمە ئۈچۈن دۇئا قىلدى، پاتىمە ساقايدى. مەدەنىدىن كېسەل ئاپىتى يوقالدى. ئۇلار بىر نەچچە كۈن مەدەنى شەھىرىدە تۇردى، مۇھەممەت ئەلەيھىسسالامنىڭ مەسچىتىدە نامازنى جامائەت بىلەن ئۆتتى. بىر كۈنى ئۇلار مۇھەممەت ئەلەيھىسسالامغا ئىلتىماس قىلىپ كېتىشىنى تەلەپ قىلدى، مۇھەممەت ئەلەيھىسسالام ئۇلارغا رۇخسەت بېرىلمىگەنلىكىنى ئېيتتى: - ئۆمىمەتلىرىمگە بىر مۇھىم (دېشۋارلىق) يۈز كەلتۈرسە ياكى زالىمغا يولۇقسا، سىلەر ھازىر بولۇپ ياردەم بېرىڭلار - دەپ بۇيرۇق بەردى. ئۇلار مەدەنىدە تۇردى، تاكى مۇھەممەت ئەلەيھىسسالام ۋاپات بولغاندىن كېيىن، ساھابىلەر قاتارىدا پەيغەمبەر ئۈچۈن كۆپ يىغلاپ تەزىيە تۇتۇپ دۇئا قىلدى. پەيغەمبەرنىڭ قەبرىسىگە كېلىپ تەلەپ قىلىپ، ئۆزىنىڭ قەيەردە تۇرىدىغانلىقىنى سورىدى. مۇھەممەت ئەلەيھىسسالام كۆرۈنۈپ: - ئەي دوستلار، سىلەر ئەمدى موغۇلىستان يېرىگە بېرىڭلار، ئۇ يەر ئامانلىق دا - ئىرىسىدۇر - دېدى، بۇلار: - ئەي خۇدانىڭ پەيغەمبىرى، بىز ئۇ يەرگە مۇساپىر بولۇپ بارىدۇق قەيەردە ۋەتەن تۇتىمىز؟ دېدى. پەيغەمبەر ئۇلارغا بىر «ئاسا» (ھاسا - ساسا) بەردى ۋە: - بۇ ھاسا قەيەردە كۆچەت بولۇپ كۆكلىسە، سىلەر شۇ يەردە

ت
د
تا
تا
لە
نې
خۇ
ۋر
چا
خە
مە
دە
ر
كە
چۈ
قىل
كۈز
دە
پات
ئىد
لامە
ئىبا
ئۇي
كەش
خە
گەند
مۇھە

تۇرۇڭلار - دېدى. بۇ يەتتە كىشى پەيغەمبەر بەرگەن ھاسسىنى ئېلىپ چىقتى، سا-
 ھابىلەر بىلەن خوشلاشتى. مەدىنىدىن چىقىپ ئۇزۇن زامان يول يۈرۈپ موغۇلىسى-
 تانغا يېتىپ كەلدى، ھاسسىنى بىر قانچە يەرگە تىكىپ كۆردى، كۆكەرمىدى، ئەڭ
 ئاخىرىدا يەكەن شەھىرىگە كېلىپ بىر جايدا توختىدى. ئۇ چاغدا بۇ شەھەردە ئادەم-
 لەر يوق (ئاۋات ئەمەس) ئىدى. بۇ يەرنى خالىي يەر ئىكەن دەپ چاڭلاپ، ھاسسى-
 نى يەرگە تىكتى، بىر كېچە ئۆتۈپ ئەتمى قارىسا، ھاسسا كۆكۈرۈپ چىقىپتۇ، ئۇلار
 خۇشال بولۇشۇپ پەيغەمبەرگە «دۇرۇت» (رەھمەت) ئېيتتى. ئۇ ھاسسا كۆچەتنى پەر-
 ۋىش قىلدى ۋە ئىبادەتكە مەشغۇل بولدى. ئۇلار بەزىدە دەريا ياقىلىرىدا، بەزى
 چاغدا كىشى كۆرمىس يەرلەردە تۇراتتى. ھېچبىر كىشىنىڭ ئۇلارنىڭ ئەھۋالىدىن
 خەۋىرى يوق ئىدى، ئۇلار ئۆزىمۇ ھېچكىشى بىلەن ئۆلپەتلەشمەيتتى. ئاقمۇت ئۇلار
 مەلۇم ۋاقىتتىن كېيىن ئەشۇ ھاسسا كۆكەرگەن يەردە ۋاپات بولدى، پەرىشتىلەر چۈشۈپ
 دەپنە قىلدى. ئۇلار ۋاپات بولۇپ مەلۇم ۋاقىت ئۆتكەندىن كېيىن، سەمەرقەنتنىڭ «دەھىيە»
 (ئون تۈپ سۆگەت) دېگەن يېرىدىن مەۋلانە مۇھەممەت چىستى دېگەن ئەۋلىيا يە-
 كەنگە كەلدى، ھەپتە مۇھەممەداننىڭ دەپنە قىلىنغان مازىرىنى تېپىپ شۇ يەرگە
 چۈشتى. شەيخ سەئىد ئەخمەت مەۋدۇد دېگەن كىشى مەۋلانە مۇھەممەتكە بەيئەت
 قىلدى. «چىستىيە» تەر باقتى (ئىشانلىقى) نى بۇ يۇرتتا پەيدا قىلدى. بىر قانچە
 كۈنلەردىن كېيىن، مەۋلانە مۇھەممەت چىستى دەھىيىگە قايتىپ كەتتى. بۇ دەزگىل-
 دە، ياركەنت ناھايىتى ئاۋات، پاراۋانچىلىق بولغانىدى. خوجا ئەخمەت مەۋدۇد ۋا-
 پات بولدى، ئورنى شەيخ سادىق دېگەن كىشىگە قالدۇرۇلدى.

شاھ تالىپ سەرمەستى قىسسىسى

رىۋايەتلەرچە: بۇخارا دا شاھ تالىپ سەرمەستى ئىسىملىك بىر سۇفى بار
 ئىدى. ئۇ ھەج قىلىش ئۈچۈن يولغا چىقىپ مەككىگە باردى، مۇھەممەت ئەلەيھىسسالام-
 لامنى زىيارەت قىلىش ئۈچۈن مەدىنىگە باردى، مەدىنىدە پەيغەمبەرنىڭ قەبرىسىدە
 ئىبادەت قىلىپ ئولتۇردى. پەيغەمبەرنىڭ روھىدىن ئۇنىڭغا: - سەن موغۇلىستانغا بار،
 ئۇ يەردە بىزنىڭ دوستلىرىمىزدىن «ھەپتە مۇھەممەدان» نىڭ قەبرىسى بار، ئۇلارنى
 كىشىلەر بىلمىدى، ئۇلار ئۈچۈن دۇئا قىلىنىمىدى، سەن بېرىپ تونۇت - دەپ بىشارەت
 (خەۋەر) بولدى. شاھ تالىپ خۇشال بولۇپ يولغا چىقىپ، ئۇزۇن يوللارنى كەز-
 گەندىن كېيىن قەشقەرگە كەلدى. بۇ چاغدا قەشقەر ناھايىتى ئاۋات ئىدى، ھەپتە
 مۇھەممەداننىڭ قەبرىسىنى سورىدى، بىلگۈچىلەردىن بەزىسى ئۇلارنىڭ قەبرىسىنى

«تاتار زېمىنى» دا - دېدى. شۇنىڭ بىلەن شاھ تالىپ قەشقەردىن يەكەنگە كەلدى، خەلقنى سۈرۈشتۈرۈپ ھەپتە مۇھەممىداننىڭ قەبرىسىنىڭ قەيەردە ئىكەنلىكىنى سورىدى، ھېچ كىشى بىلمىدى. ئاخىرى، شاھ تالىپ يۈزىنى قىلمىگە قىلىپ روھانىيەتتىن ياردەم سورىدى، نەتىجىدە ئۇلارنىڭ قەبرىسى (كۆمۈلگەن يېرى) بىلىندى، قۇرئان ئوقۇپ دۇئا قىلدى، بۇ يەتتە نەپەر كىشى ئۈچۈن قەبرىە ياسىدى، تۇغ - ئەلەم نىشانە قىلدى، ئۈستىگە بىر خانىقا ياسىدى. بۇ ۋاقىتتا، يەكەندە مىرزا ئابابەكرى پادىشاھ (ھاكىم) ئىدى. شاھ تالىپنىڭ كېلىپ ھەپتە مۇھەممىدان مازىرىنى ئاشكارا قىلغىنى مىرزا ئابابەكرىگە ئاڭلاندى، مىرزا ئابابەكرى كىشئەي ۋەتەپ شاھ تالىپنى سىناپ كۆرمەكچى بولدى بىر مۇشۇكىنى ئۆلتۈرۈپ تاماق قىلىپ شاھ تالىپنىڭ ئالدىغا ئەۋەتتى. مىرزا ئابابەكرىنىڭ ئادىمى كېلىپ: - بۇ تاماق نەزىرىنى مىرزا ئابابەكرى ئەۋەتتى، پىشىن ۋاقتى بىلەن ھاكىم ئۆزىمۇ كەلمەكچى - دېدى. شاھ تالىپ بىر قانچە سۇفى دۇرىتىلىرى بىلەن ئىبادەت ئۈچۈن ئولتۇراتتى، شاھ تالىپ «كارامەت» (ئۇلۇغلۇق) كۈچى بىلەن ئەھۋالىنى بىلىپ قالدى، خاپا بولۇپ: - بۇ جانلىق نەرسە (مۇشۇك) ناھەق ئۆل تۈرۈلۈپتۇ - دېدى، خۇداغا مۇناجات قىلىپ: - ئەي خۇدا، بۇ مۇشۇكىنى تىرىلدۈرگىل - دەپ دۇئا قىلدى، خۇدانىڭ تەقدىرى بىلەن مۇشۇك تىرىلدى. شاھ تالىپ تېخىمۇ خاپا بولۇپ: - ئەي بەدبەخت! سېنىڭ مىرزا ئابابەكرى پادىشاھ ئۆزى ھارامخور دۇر. مەن ئۇنىڭ يۈزىنى كۆرمىگەيمەن - دەپ يىغلىدى. شاھ تالىپ يەنە: - خۇدانىڭ دوستلىرىنىڭ ئەھۋالى بەخپىي ئىدى، بۈگۈن ئاشكارا بولدى - دېدى. ئاتنى توقۇپ سىناپ خەلق بىلەن خوشلىشىپ دۇئا قىلىپ قەشقەر تەرىپىگە ماڭدى، مېڭىپ قەشقەرنىڭ بىر سەھراسىغا كەلدى.

مىرزا ئابابەكرى شاھ تالىپنىڭ بۇ كارامىتىنى، ھەپتە مۇھەممىداننىڭ ئۇلۇغ-لۇقىنى كۆرگەندىن كېيىن، دەرھاللا مىڭ تەڭگە پۇلنى شاھ تالىپنىڭ ئارقىسىدىن ئەۋەتتى ۋە ئۆزرە قويدى، ئۇ قوبۇل قىلمىدى. شاھ تالىپ: - بىز كارۋان ئەمەس، بىزنىڭ بىر خەلىپىمىز بار، ئىسمى «دېۋانە شەۋقى»، ئۇ كېسەل بولۇپ ھەپتە مۇھەممىداننىڭ قەبرىسى يېنىدا قالغانىدى، ئورنىمىزغا شۇ ئولتۇرسۇن - دېدى. دېمەك، شاھ تالىپ باشلىق دەرۋىش شاھلار ناز قىلدى ۋە ئۆزىنى ھاجەتسىز تۇتتى، مىرزا ئابابەكرىنىڭ ئەۋەتكەن پۇلنى قوبۇل قىلمىدى. مىرزا ئابابەكرىنىڭ پۇل بىلەن ئەۋەتكەن ئادىمى ئۇلارغا يەتكەن ۋە ئۇلار پۇلنى قوبۇل قىلمىغان يەرنىڭ ئىسمى شۇندىن باشلاپ «شاھ ناز» (شاھنىڭ ناز قىلغان يېرى) دەپ ئاتالدى. مىرزا

شاھ ناز - يېڭىسار ناھىيىسىنىڭ يەكەن تەرەپتىكى تاغ يېزىسى.

ئابابەكرى شاھ تالپىنىڭ سۆزىنى ئاڭلاپ تۆۋە قىلدى، كۆپ پۇشايمان قىلدى، ھەپ-
 تە مۇھەممەداننىڭ قەبرىسىگە كېلىپ زىيارەت قىلىپ، قۇرئان خەتمە قىلدۇرۇپ دۇئا
 قىلدۇردى، شاھ تالپىنىڭ خەلىپىسى «خەلىپە شەۋقى» كېسەللىكتىن ساقايدى، ئۇنى
 تەرىقەت ئۇستازى قىلىپ ئولتۇرغۇزدى، نەزىر - چىراغلارنى ئەپكېلىپ دۇئا قىلدۇ-
 راتتى، ھەپتە مۇھەممەدان ئۈچۈن ئالتە پاتمانلىق چاقىسىدىكى زېمىننى ۋەخپە قىلدى.
 شۇندىن باشلاپ چىلتەن مازىرى خەلق ئىچىدە ئاشكارا بولدى. بىر قانچە ۋاقىتتىن
 كېيىن، خەلىپە شەۋقى ھەم ۋاپات بولدى، بۇ خەلىپىنى ھەم شۇ يەرگە دەپنە قىلدى،
 ئورنىغا شەيخ سادىق دېگەن كىشىنى خەلىپىلىككە ئولتۇرغۇزدى. بۇ چاغلاردا بۇ يۇرت-
 لار كۆپ ئاۋات بولغانىدى، شۇنىڭدىن كېيىن مەلۇم ۋاقىت ئۆتۈپ، مىرزا ئابابەكرى
 سۇلتان سەئىدخانغا قارشىلىق كۆرسەتكەنلىكى ئۈچۈن، سۇلتان سەئىدخان قاتتىق
 غەزەبلىنىپ، ئۆز ئوغلى ئابدۇلپىتىپ خاننى قوراندان قىلىپ 70 مىڭ ئەسكەر بىلەن
 تاتار زېمىنى (يەكەن) گە ئەۋەتتى، ئۇ يەكەننىڭ ھەممە تەرىپىنى مۇھاسىرە قىلدى،
 مىرزا ئابابەكرى قاتتىق قىسىلدى (بىچارىلەشتى)، شەھەر دەرۋازىلىرىنى بېكىتىپ
 ئۈچ ئاي ئۇرۇشتى. شەھەر ئىچىدە قالغان خەلق ئادەتتىن تاشقىرى قىيىن دىشۋار-
 چىلىققا يولۇقتى، ئاشلىق يوق، ئەھۋال قاتتىقلاشتى. ئاقىۋەت مىرزا ئابابەكرى قىل-
 ىشىغا پۇشايمان قىلىپ، چارىسىزلىقتىن سېپىلىنى تېشىپ چىقىپ خوتەن تەرەپكە قې-
 چىپ كەتتى. ئابدۇلپىتىپخاننىڭ ئەسكەردىن 10 مىڭ ئەسكەر مىرزا ئابابەكرىنى
 قوغلاپ خوتەن تېغىدا ئۇچرىتىپ، نۇرغۇن ئۇرۇشقاندىن كېيىن، مىرزا ئابابەكرىنى
 مەغلۇب قىلىپ بېشىنى كېسىپ قايتىپ كېلىپ، ئۇنىڭ بېشىنى قەشقەرگە سۇلتان
 سەئىدخاننىڭ ئالدىغا ئېلىپ باردى. شۇنىڭ بىلەن، يۇرت شەھەرتىنچىپ، شەھەر دەر-
 ۋازىلىرى ئېچىلىپ خەلق ئارام تاپتى. پۈتۈن موغۇلىستان سۇلتان سەئىدخان ھۆ-
 كۈمىتىنىڭ قول ئاستىغا كىرىشىنىڭ تاماملانغانلىقى ھەممە يەرگە ئېلان قىلىندى.

X X X X X X X X X

بۇ چىلتەن تەزكىرىسىنى كەمىنە پەقىر كەمىتەر مۇھەممەت ئىلى مۇھەممەت
 ئىمىن ئوغلى يەركەندى (يەكەنلىك) كۈچۈمنىڭ يېتىشىچە قەغەز يۈزىگە تەھرىر
 قىلدىم، بۇنىڭدا پۈتۈن خەلق مەنپەئەت ئالىمى ئالىمىن دېيىشتىن باشقا مەقسەت يوق.

تەزكىرىنى يازغان ۋاقىت ھىجرىيە 1244 - يىلى جامادىيەل ئاۋۋال (5 - ئاي)
 نىڭ 12 - كۈنى ئىدى. مىلادى 1828 - يىلى 5 - ئاي 29 - كۈنى.

(قول يازما نۇسخىسىدىن تەرجىمە قىلىندى)